FIFELIUS FEU SELSV

ايك مفصل اور مدلل فتؤى

از مفتی سعید الظفر قاسمی

مفتی جامعدا شر فیدروضة العلوم ٹانڈ ہ رام پور

دارالترجمة والتحقيق

ٹنڈ ولہ،ٹانڈہ،رام پور یو پی

نماز کے لئے بچول کومسجد میں لانے کا شرعی حکم ایک مفصل اور مدل فتوی

از

مفتى سعيدالظفر قاسمي

مفتی جامعها شر فیهروضة العلوم، ٹانڈ ہ،رام پور

دارالترجمة والتحقيق ٹنڈوله، ٹانڈه،رام پوریوپی

پہلاایڈ^{یش}

وسهاه م ۱۰۱۸ء

نام كتاب : نماز كے لئے بچوں كومسجد ميں لانے كاشرى حكم

مؤلف : مولا نامفتی سعیدالظفر قاتتی

فون:9012454047+91

ای میل:saeeduzzafar1984@gmail.com

كم وزنگ : قبا گرافكن حيدرآباد، فون:9704172672 - 9+

qubagraphics1@gmail.com

صفحات : 72

نا نثر ارخم سعیدصا جبزاده مفتی سعیدالظفر صاحب

ملنے کا یته

۱۰ دارالتر جمة والتحقیق" ٹنڈولہ، ٹانڈہ، بادلی شلع رام پور (یوپی)
 ۱۰ مکتبه صوت القرآن ، نز دجامع مسجد ٹانڈہ، بادلی شلع رام پور (یوپی)
 ۱۳ مکتبة زینت القرآن ، متصل مسجد خام ، ٹانڈہ باولی شلع رام پور

فهرست مضامين

عرض مرتب	۲
تقريظ	∠
دعا ئىيكلمات	٨
اسلامی لائبر بری میں ایک وقع اضافہ	9
پ یش لفظ	11
نماز کے لئے بچوں کومسجد میں لانے کا شرعی حکم:استفتاء	10
اسلام میں اولا د کی تربیت کی اہمیت	۱۵
نومولود کے کان میں اذان کہنا	11
كلميدلا الله الله سكيها نا	١٨
قرآن سکھانا	١٨
حلال وحرام كي تعليم	19
تربیت کی ذمه داری اوراس پرمواخذه	19
صبی اورغلام کے معنی	۲٠
بچہ پرنماز فرض نہیں ہے	۲۱
مانعتین کے دلائل	۲۳
مسجد کو گندگی ہے صاف رکھنے کا حکم	۲۳
مسجد میں تجارت اور گم شدہ چیز کا اعلان کرنے والوں کے لئے بددعا	۲۴



(نماز ـُ	کے لئے بچوں کومسجد میں لانے کا شرعی حکم)	۵
\$	علت ثانی:ایذاءمصلین اوراس کاحل	71
	ایک بچہکو بالغوں کی صف میں کھڑا کیا جائے	^^
	ایک سے زائد بچوں کی صف بنانے کا سنت طریقہ	۵٠
	بچوں اور بالغول کے درمیان صفوں کی ترتیب سنت ہے	۵۱
	شعورمند بچے کا بہل صف میں کھڑا ہونا	۵۲
	باشعور بچوں کونماز کی حالت میں صفوں سے نکالنا درست نہیں	۵۴
	نماز میں بچہ کے سامنے سے گزرنا	۵۸
	ايذاءمصلين اورعلامه رافعى كافتوى	۵٩
	ولی اورسر پرست کی ذمه داری	45
	المحه فكربير	41
	خلاصة كلام	77
	مآخذ ومراجع	٨٢

عرض مرتب

چندسال قبل دار العلوم حیدرآباد کی تدریس کے زمانہ ہی میں خیال ہوا تھا کہ اس موضوع پر کچھکھا جائے،اس وقت کچھ مواد بھی جمع کیا تھا؛لیکن تقدیر کومنظور نہ ہوا،اس کے بعد بھی بار بارارادہ ہوا کہ مساجد میں تقریر کے دوریان عوام کے سامنے بچوں کے مسائل کو بیان کروں ؛لیکن ٹلتا رہا، اِ دھرگذشتہ مہینوں میں ہماری بستی کےعلاء کے درمیان بیرمسلہ زیرغور آیا اور کچھ وجوہ سے شدیداختلا فی شکل اختیار کرلی ، جامعہ اشر فیہروضۃ العلوم ٹانڈ ہ کے دارالا فہاء میں اس دروان زیر بحث مسکلہ سے متعلق متعدد سوالات موصول ہوئے جن میں استفسار کم اور تنقیص کی نوعیت زیادہ تھی ؛اس لئے ان کے جوابات سے بھی پر ہیز مناسب معلوم ہوا،اسی دوران طلبہ کی طرف سے مسکلہ کی افہام وتفہیم کے لئے سوال پیش ہوا، جوان کاحق تھا، تو بندہ نے جواب کی کوشش شروع کی اوراللہ جانے کس طرح گوشے آتے گئے اور فتوی طویل ہوگیا، اس میں مطلوب مسئلہ کے علاوہ دیگرا ہم مسائل بھی آ گئے ، بندہ کا خیال ہے کہ اپنے موضوع پر یہ پہلاتفصیلی رسالہ ہے اکا برعلماء نے دیکھا تو اطمینان کا اظہار فرمایا اوراس کی اشاعت کا حکم فر مایا؛اس کئے عوام وخواص کے فائدہ کے لئے بیش کیا جار ہاہے، فقیہ العصر حضرت مولا نا خالد سیف الله رحمانی دامت برکاتهم کے پیش لفظ اور حضرت مولا نامفتی محمر جمال الدین صاحب قاسمی مدخله کی تحریر نے اعتبار اور استناد میں اضافہ کر دیا ہے۔

بندہ دعا گوہے کہ اللہ تعالی اس مختصر رسالہ کوامت کے لئے نافع اور بندہ کے لئے رفع درجات اور آخرت میں مغفرت کا ذریعہ بنائے۔ آمین!

تقريظ حضرت مولانا محمر عرفان صاحب دامت بركاتهم مهتم روضة العلوم ثانده

نحمده ونصلي على رسوله الكريم، أما بعد!

جامعہ اشر فیہ روضۃ العلوم ٹانڈہ قدیم ادارہ ہے یہاں دوکام سب سے پہلے ہوئے، دورہ حدیث شریف کی تعلیم کانظم سب سے پہلے یہی ہوا، اور دینی واسلامی سوالات کے جوابات کے لئے دارالافقاء کا قیام عمل میں آیا، اس دارالافقاء نے نصف صدی سے زیادہ دینی وشرعی مسائل میں امت کی رہنمائی کی ہے اور امت کے خواص اور عوام کا اعتماد حاصل کیا ہے، سوالات کی نوعیت اور اہمیت کے پیش نظر جوابات بھی مخضر اور بسا اوقات طویل ہوتے ہیں، سوالات کی نوعیت اور اہمیت کے پیش نظر جوابات بھی مخضر اور بسا اوقات طویل ہوتے ہیں، جس میں سوال کے ہرگوشہ کا قرآن وحدیث اور عبارات فقہیہ سے مدل تسلی بخش جواب دیا جاتا ہے۔

زیر نظر رسالہ ایک سوال کا تفصیلی جواب ہے، نماز کے لئے بچوں کو مسجد لانے کے سلسلہ میں مختلف ذہن پائے جاتے ہیں اور ہم اپنے ماحول میں دیکھتے ہیں کہ لوگ افراط وتفریط کے شکار ہیں، میں مبار کباد پیش کرتا ہوں حضرت مولانا مفتی سعید الظفر صاحب مدخللہ مفتی روضۃ العلوم ٹانڈہ کو، آپ نے اس مسئلہ کواس کے متعلقات کے ساتھ معتبر حوالہ جات کی روشنی میں حل فرمایا ہے اور معتدل اور متوازن راہ اختیار فرمائی ہے، بندہ نے بھی اس رسالہ سے فائدہ اٹھایا ہے، اللہ تعالی اس رسالہ کو قبولیت سے نوازے اور مدرسہ کی نیک نامی کا ذریعہ بنائے۔ آمین!

(مولانا)مجمرعرفان

دعا سي كلمات حضرت مولا ناجميل احمرصاحب دامت بركاتهم شخ الحديث جامعه اشر فيه روضة العلوم ثاندُه

ہرایک مسلمان کی ذمہ داری ہے کہ وہ اپنے بچہ کونماز کا عادی ، جماعت کا عادی بنانے کی خاطر ، اسی طرح مسلمانوں کے اجتماعی دیندارانہ ماحول سے مناسبت وانسیت پیدا کرنے کی خاطر ، اسی طرح مسلمانوں کے اجتماعی دیندارانہ ماحول سے مناسبت وانسیت پیدا کرنے کی کوشش کریے ، جبکہ بچہ میں پیشاب و پائخانہ کی شدید ہونے کے بعداوائل عمر ، ہی سے مسجد میں نماز کے لئے ساتھ لائے اور یہ بھی ذمہ داری ہے کہ مسجد کا مقام اور اس کے آ داب کو گھر پر سکھلاتار ہے ، ایسے نہ کرنے پرخطرہ ہے آئندہ کی نسل کے لئے کہ وہ دین ، اہل دین اور دین کے اجتماعی نظاموں سے نا آشنا ہوکررہ جائے۔

اسی لئے فقہ کی ابتدائی کتب سے لے کرانتہائی کتب میں'' بچوں کی صف' کے عنوان کو برٹوں کی صف' کے عنوان کو برٹوں کی صف کے عنوان کی طرح درخوراعتنا ہمجھا ہے اور بچوں اور برٹوں کی انفرادی صف بندی اور برٹوں اور چھوٹوں کی مخلوط صف بندی سے متعلق فقہی جزئیات کا ذخیرہ وافر مقدار میں موجود ہے۔

الله تعالیٰ جزائے خیر دے جناب مولانا مفتی سعیدالظفر القاسی استاذ و مفتی جامعہ ہذا کو کہا نہوں نے صف بندی سے متعلق کتب فقہ میں پھیلے ہوئے فقہی جزئیات کو مجتمع کر دیا کہ اب ہرایک کے لئے مطالعہ اور عمل ہر عامی اور ہرفہیم کے لئے آسان ہو گیا۔ دعا ہے کہ الله تعالیٰ قبول فرمائے اور امت کے لئے نفع بخش بنائے۔

(مولانا) جميل احمه

اسلامی لا تبریری میں ایک وقیع اضافه حضرت مولانامفتی محرجال الدین صاحب قاسی دامت برکاتهم صدر مفتی وشخ الحدیث دار العلوم میل السلام حیدرآباد

زیر نظر کتاب "نماز کے نیچوں کو مسجد میں لانے کا شرعی تھم" ایک علمی اور اصلا تی کتاب ہے، جومولانا مفتی سعید الظفر قاسی زید علمہ وفضلہ کی تصنیف لطیف ہے، آپ ایک نوجوان عالم دین ہیں، صاف تقراعلمی ذوق رکھتے ہیں، مسائل کی تہہ تک پہونچنے کی سنجیدہ کوشش کرتے ہیں، اسی کے ساتھ حالات ِ زمانہ پر بھی آپ کی نگاہ رہتی ہے، جوایک ذمہ دار مفتی کے لئے لازم ہے۔

آپ کے شہر میں بچوں کو مسجد میں لانے نہ لانے کے تعلق سے آپس میں اختلاف رونما ہوااور دونوں طرف افراط وتفریط سے کام لیا جانے لگا تو آپ کے متعلقین و منتسبین نے ایک استفتا مرتب کر کے آپ کی خدمت میں پیش کیا اور آپ کی رائے جاننی چاہی ہے، اسی استفتا کا پیفصل جواب ہے۔

آپ نے اس کتاب میں بچوں کومسجد میں لانے نہ لانے کے تعلق سیاسلام کیپیش کردہ موقف کو واضح کیا ہے، اس میں بیہ بتایا ہے کہ جو بچسن شعور کونہ پہو نچے ہوں ، مسجد اور نماز کے آ داب سے واقف نہ ہوں ان کومسجد میں نہ لا یا جائے ، ان کے شور وشغب اور دیگر حرکات سے مصلوں کی نماز خراب ہوگی ؛ البتہ جو بچسن شعور کو پہو پچ چکے ہوں ، وہ مسجد کے آ داب سے واقف ہوں ، نماز کا طریقہ بھی جانتے ہوں ان کومسجد میں لا ناچا ہے ؛ تا کہ وہ خیر کی طرف مزید راغب ہوسکیں اور دوسر سے بچوں کے دیکھا دیکھی اگر ان کے بھی شور وشغب میں حصہ لینے کا اندیشہ ہوتو ان کے سر پرست کو چاہئیکہ اپنے باز وان کو کھڑ اکر لیں ؛ تا کہ دوسر سے حصہ لینے کا اندیشہ ہوتو ان کے سر پرست کو چاہئیکہ اپنے باز وان کو کھڑ اکر لیں ؛ تا کہ دوسر سے

مصلیوں کی نماز میں خلل نہ ہو، اس کتاب میں بچوں کے سر پرست کو بھی پابند کیا گیا ہے کہ وہ ان کو اسلامی آ داب سے آگاہ کریں، گھر پر بھی ان کو نماز پڑھنے کی تلقین کریں، مسجد کے آ داب اور نماز کی اہمیت سے واقف کرائیں؛ تا کہ مسجد آنے کے بعد احترام مسجد اور احکام نماز کے خلاف کوئی حرکت کرنے سے بجیس۔

کتاب کی زبان شستہ اور لب واجہ شائستہ ہے، علمی متانت و سنجید گی سطر سطر سے عیاں ہے، ساری باتیں باحوالہ اور نصوص کی روشنی میں لکھی گئی ہیں، جوا یک قاری کو مطمئن کرنے کے لئے کافی ہے، موضوع سے متعلق اتنی مفصل گفتگو، ہر پہلو کی وضاحت اور صحیح موقف کی نشاندہی پر مشتمل کتاب سے خالی اسلامی لائبریری میں بیا یک وقع اضافہ ہے۔

الله تعالی اس کتاب کو اور مولف کی دیگر کتابوں کو دنیا وآخرت دونوں میں قبولیت سے نوازے، مولف کوعلم وعمل میں برکت عطافر مائیا ورسعادت وارین سے ہم کنار کرے، آمین ثم آمین۔

وصلى الله تعالى على خير خلقه محمد وآله وصحبه اجمعين ، والحمد لله رب العالمين .

كتبه

محر جمالالدین قاسم دارالعلوم حیدرآ باد

٨/شعبان المعظم ١٣٣٩ ص

بيش لفظ

فقيه العصر حضرت مولا ناخالد سيف الله رحماني دامت بركاتهم ناظم المعهد العالى الاسلامي حيدرآباد وجزل سكريري اسلامك فقداكيدي انديا

نماز نہ صرف دین کا ستون اور اسلام کا شعار ہے؛ بلکہ حدیث نبوی کے مطابق ایمان و کفر کے درمیان حدفاصل بھی ہے، قرآن میں تقریبا سوسے زائدا یسے مقامات ہیں، جہاں نماز کا حکم دیا گیا ہے، اس کی تاکید کی گئی ہے اور اس کی اہمیت بیان کی گئی ہے، اسی طرح تمام عبادات میں نماز کو بیا ہمیت حاصل ہے کہ الله پاک کے شب معراج میں اسخضرت کے کوالٹہ پاک کے شب معراج میں اسخضرت کے کواپنے حضور میں بلاکر براہ راست نماز کی نعمت عطافر مائی، جب کہ بقیہ تمام عبادات کا حکم بذریعہ وجی نازل ہوا، اور یہی نکتہ ہے جس کی وجہ سے نماز کو مومنوں کی معراج کہا گیا ہے۔

ایک طرف نماز کی اہمیت اور دوسری جانب مسلم معاشرہ کی نماز سے لا پروائی کو دیکھا جائے تو عجیب تضاد نظر آتا ہے، عالیشان مسجدیں بن رہی ہیں؛ لیکن نمازیوں کی تعداد کم سے کمتر ہوتی جارہی ہے، مسلم محلّہ ہے، ہزاروں گھر مسلمانوں کے ہیں؛ لیکن لا ڈاسپیکر پراذان کے بعد بھی نماز پڑھنے والے گئے چنے لوگ ہوتے ہیں۔

نمازیوں کی کمی کے اسباب میں سیا یک بڑی دجہ بچوں کو مسجد میں لانے کے سلسلے میں ہمارا غلط طرز عمل بھی ہے، اولاتو ہم بچوں کو نماز کی عادت نہیں ڈالتے اور سوچتے ہیں کہ بچ بڑی ہو کر نماز کے عادی ہوجا کیں گے، حالانکہ جس چیز کی بچین میں عادت نہ ڈالی جائے، بڑے ہونے کے بعد اس کی عادت پڑنا و شوار ہوتا ہے، ضرورت اس بات کی ہے کہ سر پرست اور گھر

کے بڑے لوگ بچین سے ہی بچوں کونماز کی عادت ڈالیں، ان کواپنے ساتھ مسجد لے جائیں، اور مسجد کے جائیں، اور مسجد کے ماحول سے مانوس کریں، تا کہ آئیدہ انہیں مسجد اجنبی نہ لگے اور مسجد جانا بوجھ نہ محسوں ہو۔

دوسرے بچوں کی مسجد آمد پر بعض لوگ ناک بھوں چڑھاتے ہیں اوراس کومسجد کے نقترس کے خلاف سمجھتے ہیں ؛ حالا نکہ پیملی الاطلاق درست نہیں، بیچے ، بیچے ہی ہوتے ہیں، وہ کچھشوراورشرارت کریں گے، بچوں سے ایک سن رسیدہ مخض کی سنجید گی کی تو قع نہیں کی جاسکتی الکن پیار ،محبت سے سمجھایا جائے ، تو نیچ مسجد کے ماحول سے بھی مانوس ہوں گیاوران میں ادب بھی پیدا ہوگا ، اور شرار تیں بھی دھیرے دھیرے کم ہوجا ئیں گی ، اس سلسلے میں ضرورت ہے کہ مسجد کی عظمت ان کے دلوں میں بٹھائی جائے ،مسجد کے آ داب سکھائے جائیں،اوروہاں جا کرشوروغیرہ نہ کرنے کی تاکید کی جائے، ہوتا یہ ہے کہ کسی بیچے نے تھوڑی شرارت کی ، پیچھے سے پچھ آ واز آئی کہ نماز کے ختم ہوتے ہی ایک دو بزرگ حضرات بچوں پر بے تحاشا برس پڑتے ہیں ،اور یہ بھول جاتے ہیں کہ بچوں کے شورکورو کئے کیلئے وہ جس لب ولہجہ میں گفتگو کررہے ہیں، وہ بھی مسجد کے ادب کے خلاف ہے، بچے اس طرزعمل سے گھبرا جاتے ہیں اورمسجد جانے سے انکار کرنے لگتے ہیں ،ایسے لوگوں کو سمجھانے کی ضرورت ہے کہ اس سلسلے میں حضور کا طرز عمل کیا تھا، یہاں تک کہ آپ کی نواسی نماز میں آپ ﷺ کی پشت مبارک پر سوار ہو جاتی تھیں اور آپ ﷺ اپنی نواسی کی خاطر سجدہ طویل کرد ہاکرتے تھے۔

محت عزیز مولا نامفتی سعید الظفر قاسی – بارک الله فی حیاتہ وجہودہ – جذبہ تحقیق کے حامل فاضل نو جوان ہیں، مطالعہ کا اچھا ذوق رکھتے ہیں، موضوع کے تمام پہلوں کا مطالعہ کر کے قلم اٹھاتے ہیں اوران سیجھ جیسوں کو ہڑی تو قعات ہیں، انہوں بینما زکیلئے بچوں کو مجد میں لانے کا شری تھم جیسے اہم اور فراموش کردہ موضوع پر قلم اٹھایا ہے اوراس کے تقریبا تمام ذیلی مباحث کہ بچہ کسے کہتے ہیں؟ کس عمر کا بچہ باشعور اور کس عمر کا بے شعور تقریبا تمام ذیلی مباحث کہ بچہ کسے کہتے ہیں؟ کس عمر کا بچہ باشعور اور کس عمر کا بے شعور

(Im)

سمجھا جائے؟، نماز کی تاکید کب سے کی جائے؟ صحابہ کرام کا بچوں کو مبجد لانے کے بارے میں کیا طرز عمل تھا؟ اور اس جیسے دیگر مسائل پر مدلل گفتگو کی ہے اور جو بچھ لکھا ہے، متند حوالوں کی روشنی میں لکھا ہے، خدا کرے کہ ان کی اس کا وش کو قبول عام حاصل ہواور امت کیلئے نفع کا ذریعہ ہے۔

مورخه:۱۹رر جب ۱۳۳۹ه خالد سیف الله رحمانی مطابق: ۷را پریل ۱۸۰۷ء (خادم: المعهد العالی الاسلامی، حیررآباد)

نماز کے لئے بچوں کومسجد میں لانے کا شرعی حکم بسم الله الرحمٰن الرحیم

استفتاء

نماز کے لئے بچوں کومسجد میں لانے کا شرعی حکم

محترم حضرت الاستاذ مفتى سعيد الظفر صاحب دامت بركاتهم! السلام عليكم ورحمته الله وبركاته

عرض یہ ہے کہ آج کل نماز کے لئے بچوں کو مسجد میں لانے ، نہ لانے کا مسکہ علماء کرام کے درمیان زبر غور ہے ، ہم طلبہ نے بھی اس مسکہ میں غور وفکر کرنے کی کوشش کی ، ایک حدیث میں آتا ہے ''بچوں کو مسجد سے دور کرو' دوسری حدیث میں ہے ''سات سال کے بچوں کو نماز کا حکم کرو' ان کے علاوہ بچوں کا مساجد میں شور وغل رہتا ہے ، جس کی وجہ سے نماز پڑھنا دشوار ہوجا تا ہے ؛ لیکن ہم حصر نہیں آئیں گے دشوار ہوجا تا ہے ؛ لیکن ہم حلبہ آپ حضرت والا سے درخواست کرتے ہیں کہ ہمارے لئے اپنے قیمی اوقات میں سے بچھ وقت نکال کراس طرح مسکہ دلائل کے ساتھ تحریر فرمادیں کہ احادیث اورعبارات فقہد کامفہوم واضح ہوجائے اور مفتی بہ مسکہ کی بھی نشاند ہی ہوجائے ۔ والسلام

محمدراحت رام پوری منعلم مدرسهروضنة العلوم ٹانڈہ

کیم فروری۲۰۱۸ء

نحمده ونصلي على رسوله الكريم، أما بعد!

الجواب وبالله التوفيق:

اسلام اپنے معتدل اور متوازن احکام کی بناء پر دنیا کا واحد مذہب ہے، اس کی تعلیمات ہر شعبہ میں موجود ہیں، اس مذہب کا مقصد انسانیت کے ہر فردکورب کا ئنات کی مرضی کے مطابق ایک باعزت اور دیندار زندگی گزار نااور آخرت کے امتحان میں کامیا بی دلانا ہے،عبادات، معاملات، معاشیات، غرض ہر شعبہ میں جھا نکنے سے احساس ہوتا ہے کہ ایک نکتہ سے اٹھا کر درجہ بدرجہ انتہائے کمال تک پہچانااس مذہب کا طر وُامتیاز ہے،''نماز کے لئے بچوں کو مسجد میں لانا''اس مسکلہ کی افہام تفہیم سے پہلے چند بنیا دی با تیں جان لینا ضروری ہے، اِن میں بی کی تعلیم وتر بیت کو مقدمہ اولی کی حیثیت حاصل ہے، مناسب ہے کہ اس باب پر پہلے نظر وال کی حالے۔

اسلام میں اولا دکی تربیت کی اہمیت

ایک بچہ جو والدین کے لئے کمز وراور ناتواں ہوتا ہے، شریعت کی نظر میں بڑی اہمیت کا حامل ہے، آئندہ یہی بچہ خاندان اور معاشرہ کا فرد ہوگا، امن وفساداس کے کار وبار زندگی کا نتیجہ ہوگا، بچہ شعور و تمیزی شکیل سے پہلے ایک کورے کاغذی مانند ہے، اس موقع کی تربیت اور آس پاس کا ماحول نقش کا گجر ہوتا ہے اور انہی خطوط پر اس کی زندگی کی تغمیر ہوتی ہے؛ اس لئے فد ہب اسلام نے والدین اور اولیاء کو بچوں کے تعلق سے خوب توجہ دلائی ہے کہ بچپن ہی سے ان کو پاکیزہ ماحول فراہم کیا جائے، اسلام کی بنیادی تعلیمات سے روشناس کرایا جائے، اور اس کے مطابق تربیت ونگر انی کی جائے؛ تا کہ شعور کی پختگی کے ساتھ ساتھ رسوخ فی الدین اور اس کے مطابق تربیت ونگر انی کی جائے؛ تا کہ شعور کی پختگی کے ساتھ ساتھ رسوخ فی الدین بھی حاصل ہوجائے، قر آن کریم میں صاف کہا گیا کہ اپنے ساتھ گھر کے ہر فرد کو بھی دین کی راہ بھی حاصل ہوجائے، قر آن کریم میں صاف کہا گیا کہ اپنے ساتھ گھر کے ہر فرد کو بھی دین کی راہ بھی حاصل ہوجائے، قر آن کریم میں صاف کہا گیا کہ اپنے ساتھ گھر کے ہر فرد کو بھی دین کی راہ بیا ہے تھوں کی کوشش تیجئے، ورنہ جہنم کا

ایندهن بنناطے ہے، ارشادر بانی ہے:

يَا أَيُّهَا الَّذِينَ آمَنُوا قُوا أَنفُسَكُمُ وَأَهْلِيكُمُ نَارًا وَقُودُهَا النَّاسُ وَالْحِجَارَةُ (1)

اے ایمان والو! بچاؤ جان کو اور اپنے گھر والوں کو اس آگ سے
جس کی چھپٹیاں ہیں آدمی اور پھر۔(۲)

سورہ طرا میں اسلام کے رکن اعظم نماز کے حوالہ سے ارشاد ہے:
"وُ اُمُرُ أَهْلَكَ بِالصَّلوفة وَ اُصطبِرَ عَلَيْهَا" (۳)

اور کم کراپنے گھر والوں کو نماز کا اور خود بھی قائم رہ اس پڑ" (۳)

تر نمذی شریف میں ارشاد مبارک ہے:
"ماتحل والد ولدا أفضل من ادب حسن" (۵)
"دکسی باپ نے کسی اولا دکوا چھی تربیت ہے بہتر کوئی عطیہ نہیں دیا"
تربیت اور تادیب چوں کہ صالحیت کی بنیاد ہے؛ اس لئے اس پر اجر بھی بڑا ہے،

"لان يؤدب الرجل ولده خير من أن يتصدق بصاع" (٢)

"آدمى كا اپنى اولاد كوسليقه سكھانا اس سے بہتر ہے كه ايك صاع صدقہ كرئ"۔

تر مذی شریف میں نبی کریم ﷺ کاارشادہے:

⁽۱) التحريم: ۲

⁽٢) ترجمه شخالهند

⁽۳) ط:۱۳۲

⁽۴) ترجمه شخ الهند

⁽۵) الترمذي، باب ما جاء في ادب الولد، الرقم: ١٩٣٩، قال الترمذي: صديث غريب ١٦/٢:

⁽٢) الترمذي: باب ما جاء في أدب الولد، قال الترمذي: صديث غريب:١٦/٢

نماز کے لئے بچوں کومسجد میں لانے کا شرعی حکم)

ا بنی اولا داورگھر کے دیگرافراد کی دینی تربیت سےمتعلق نسائی شریف میں صریح ارشادہے:

> ''حضرت مالك بن حوریث سے روایت ہے کہ ہم حضور ﷺ کے یاس آئے، اور سب کے سب جوان اور ہم عمر تھے، ہم بیس را توں تک وہیں رہے، آپ بڑے رحم کرنے والے اور نہایت رحم دل تھ،آپ بیسمجھے کہ ہم کواینے گھر جانے کا اثنتیاق ہوگا،آپ ﷺ نے یوچھا:تم اینے گھر میں کس کس کوچھوڑ کر آئے؟ ہم نے بتایا، آپ نے فر مایا:تم اینے گھر جاؤ،اورو ہیں رہو،اوراینے گھر والوں کو (دین کی باتیں) سکھاؤ،اوران سے کہو: جب نماز کا وقت ہوتوایک شخص اذان کیے اور جوسب میں بڑا ہووہ امامت کرے'(۱) متدرک حاکم میں ارشا دمبارک ہے:

"علَّموا أنفسكم وأهليكم الخير "(٢)

''خودگھر والوں کوخیر کی یا تیں سکھاؤ''

یہ ایک مسلّم اصول ہے کہ قر آن وسنت کی طرف سے جب کوئی عام حکم آ جا تا ہے تو ہر شعبہ کے لئے کافی ہے، ہر ہر جزید کے لئے الگ حکم نہ دیا جاسکتا ہے اور نہ ہی اس کی ضرورت ہے، 'خیز' عام کلمہ ہے؛ چنانچہ انسانی زندگی کا ہر شعبہ خواہ عبادات سے متعلق ہو یا معاملات ہے،اولیاء کے لئے ان سب میں بچول کوادب کی تعلیم اور تربیت دیناوا جب اور فرض ہے،ان عمومی تا کیدات کےعلاوہ بعض اہم اسلامی چیزوں کے بارے میں ان کی اہمیت کے پیش نظر مستقل ارشادات فرمائے گئے ہیں۔

> نسائى، باب اجتزاء المرء بأذان غيره في الحضر (1)

المستدرك على الصحيحين للحاكم، رقم: ٣٨٣١،قال: هذا حديث صحيح على شرط الشيخين

نومولود کے کان میں اذان کہنا

بچرکی پیدائش کے بعداولیاء کے لئے پہلاکام بیہے کہ بچرکے داہنے کان میں اذان اور بائیں کان میں اقامت کہی جائے، حضرت ابورافع کی روایت ہے، فرماتے ہیں:

رأيت رسول الله صلى الله عليه و سلم اذّن في أذن الحسن

بن علي حين ولدته فاطمة"(١)

''میں نے رسول الله ﷺ کودیکھاحسن بن علی کی ولادت کے بعد کان میں اذان دیتے ہوئے''

آپ کی کاس تعلیم کامقصدیمی ہے کہ بچہ دنیا میں آنے کے بعدسب سے پہلے رب کی کبریائی اور عظمت بیان کرنے والے الفاظ سے، کلمات شہادت کی تلقین ہو، گویا بیہ صاف پیغام ہے کہ ساری عمرا نہی کلمات اوران کے حدود کی پابندی کے ساتھ گزار نی ہے۔

کلم الا الله سکھانا

امام حاکم نے حضرت عبدالله بن عباس ﷺ نے فرمایا:

افتحوا على صبيانكم أوّل كلمة بلا اله الا الله (٢)
"(بي بولنے كے لائق ہوجائے تو) اپنے بچوں كوسب سے بہل بات لا الله كي تعليم دؤ،

اس تعلیم کامقصداسلام کی بنیا دتو حیداورایمان کودل میں جاں گزیں کرناہے۔

قرآن سكھانا

ایک روایت میں بچوں کو تین باتیں سکھانے کا حکم ہے، ان میں ایک قرآن کی تعلیم ہے؛ کیوں کہ بید کتاب اسلام اور اس کی تعلیمات کا مبداء اور سرچشمہ ہے، اس کوسکھنا صراط

(۱) الترمذي: باب الأذان في أذن المولود، رقم:۱۵۱۳

⁽٢) شعب الإيمان، باب حقوق الأولاد، غريب:١١٨٦١١

ستقیم پرسفر کا آغاز ہے، آپ علی کاارشاد ہے:

"ادّبوا أولادكم علىٰ ثلاث خصال: حب نبيكم وحب آل بيته و تلاوة القرآن" (١)

ا پی اولا دکوتین باتیں سکھاؤ، نبی ﷺ کی محبت، آپ کے آل کی محبت، آپ کے آل کی محبت اور تلاوت قرآن'

حلال وحرام كى تعليم

بچوں کے سامنے ابتداء ہی سے حلال چیزوں اور اچھی باتوں کا تذکرہ ہونا چاہئے، اور بری چیزوں کے لئے نفرت اور بیزاری کا اظہار ہونا چاہئے؛ تا کہ بچہ کی طبیعت اس کے مطابق ڈھل جائے، ابن جربر طبریؒ نے حضرت عبدالله بن عباس ﷺ سے روایت کی ہے کہ نبی کریم ﷺ نے ارشاد فرمایا:

"اعملوا بطاعة الله واتقوا معاصي الله، مروا أولادكم بامتثال الاوامر واجتناب النواهي، فذالك وقاية لهم ولكم من النار" (٢)

''الله کی طاعت پڑمل کرواورالله کی نافر مانی سے ڈرو، اپنی اولا دکو الله کے حکم کو پورا کرنے اور گنا ہوں سے بیخنے کا حکم کرو، پس وہ ان کے اور تبہارے لئے جہنم سے بیخنے کے لئے ڈھال ہے''

تعلیم وتربیت کی ذمه داری اوراس پرمواخذه

مذکورہ ارشادات کے علاوہ بے شار احادیث ہیں، جن میں بچوں کو عبادات، معاملات اور اخلاق سکھانے پرزور دیا گیا ہے اور چھوٹوں بڑوں کے ساتھ اچھامعاملہ کرنے کی عملی صورتیں پیش کی گئی ہیں،، مذکورہ نصوص میں غور کرنے سے صاف معلوم ہوتا ہے کہ تعلیم

⁽۱) کنزالعمال:۱۸۹۸

⁽٢)

وتربیت اور تادیب والدین، اولیاء اور سرپستوں پر دیگر واجبات کی طرح واجب ہے، کوتا ہی کرنے بیعندالله مواخذه ہوگا، بخاری شریف میں آپ ﷺ کا ارشاد ہے:

"الرجل راعٍ في أهله ومسئول عن رعيته والمرأة راعية في بيت زوجها ومسئوولة عن رعيتها (1)

مردا پنے گھر والوں کا نگرال ہے،اوراس بارے میں سوال کیا جائے گا،اورعورت اپنے شوہر کے گھر کی نگرال ہے اور اس کے بارے میں سوال ہوگا''

بہرحال بچوں کی تعلیم و تربیت ضروری ہے، والدین میں سے ہرایک ذمہ دارہے کہ دین، مذہب، عبادات، اخلا قیات کے ہر شعبہ سے متعلق تعلیم کا انظام کرے، فقہاء نے صراحت کے ساتھ کھوا ہے کہ بچوں کی تعلیم و تربیت کی ذمہ داری والدین کی ہے، اگر یہ فریضہ خودادانہ کر سکتے ہوں تو اتالیق کی خدمت حاصل کی جائے، اوراس کی اجرت بچے کے مال سے اداکی جائے گی، اگر بچے کے پاس مال ہو، ورنہ باپ کے مال سے، اوراس کے پاس بھی نہ ہوتو ماں کے مال سے اجرت اداکی جائے گی۔ (۲)

بچوں کی تعلیم وتربیت کی اہمیت کے بعد سائل کے اصل سوال کی طرف آتے ہیں،
''بچوں کو نماز کے لئے مسجد میں لانا کیسا ہے؟'' اس سلسلہ میں تمہیدی طور پر میوض کر دینا
مناسب ہے کہ احادیث شریفہ اور کتب فقہیہ کی عبارات میں بچہ کے لئے عام طور پر دولفظ
استعال ہوتے ہیں، (۱) صبی (۲) غلام۔

صبی اورغلام کے معنی

لغت میں ''صبی'' اس بچہ کو کہا جاتا ہے، جس کا دودھ ابھی چھڑایا گیا ہو(۳)

⁽۱) بخاری، باب: العبد راع فی مال سیده

⁽٢) حاشية بذل المجهود: ٢٣٣/٣٠ بتخفة الأحوذي: ٢٣٥/٢

⁽۳) القاموس الوحيد، ماده: صبو

''غلام'' نابالغ لڑک کو کہتے ہیں؛ کیکن بیلفظ کس عمر سے کس عمر تک بولا جاتا ہے، اس میں اختلاف ہے، بعض حضرات کی رائے میہ ہے کہ دودھ چھڑانے سے لے کرسات سال کی عمر والے بچہو'' غلام'' کہا جاتا ہے، دوسرا قول میہ کہولا دت سے بلوغت تک' غلام'' کی عمر ہے۔ (ا) ان دونوں الفاظ کے لغوی معنیٰ ذہن میں رکھنے سے زیر بحث مسکلہ کے سجھنے میں مدد ملے گی۔

بچه پرنماز فرض نہیں ہے

جمہور علماء کے نز دیک بلوغت سے پہلے بچہ پر نماز فرض نہیں ہے، حضرت علیؓ سے روایت ہے کہ نبی کریم ﷺ نے ارشاد فرمایا:

"رفع القلم عن ثلاثة: عن النائم حتى يستيقظ وعن الصبي حتى يحتلم، وعن المجنون حتى يعقل" (٢)
تين تم كوگ مرفوع القلم بين، يعنى مكلف نهيں بين: سونے والا يهال تك كه بيدار بو جائے، يچه يهال تك كه بالغ بو جائے اور پاگل يهال تك كه بالغ مقل آ جائے"۔

یہ کم صرت ہے کہ بچہ پر نماز فرض نہیں ہے؛ کیکن بلوغت سے پہلے عبادت کا شوق اور عادت ڈالنے کے لئے مسجد لایا جاسکتا ہے بانہیں؟ ہم نے مسلہ کے ہر پہلو پر گفتگو کے لئے دوجماعتوں قائم کی ہیں:

- ا) مانعین یعنی جو بچول کومسجدلانے سے منع کرتے ہیں۔
- ۲) قائلین یعنی جو بچول کومسجدلانے کی اجازت دیتے ہیں۔
 یہال بیوضاحت ضروری ہے کہ ائمہ اربعہ میں سے کوئی بھی بچول کو دشعور وتمیز' کے

⁽۱) الدرالمنضو د: ۸۲/۲

⁽۲) ابو داؤد، كتاب الحدود، باب فى المجنون يسرق ...، رُمُ ،۲۰۲۰، ترمذى، ابواب الحدود، باب ماجاء فيمن لا يجب عليه الحد:۲۲۲/۲

بعد مسجد آنے یالانے سے منع نہیں فرماتے ہیں، جبیبا کہ آگے آئے گا، (۱) البتہ علمائے احناف اس صورت میں بھی کراہت تنزیبی کے قائل ہیں، (۲) موجودہ زمانہ میں مساجد میں دیکھاجاتا ہے کہ کچھلوگ طبعی تفرکی وجہ سے بچول کو مسجد سے بھگانے میں اور کچھلوگ مسئلہ کی ناوا قفیت کی وجہ سے بچھلی صفوں میں دھکیل دیتے ہیں، یہاں دو طبقے قائم کرنے میں تین باتیں خاص طور پر پیش نظر ہیں:

- ا) دونوں طبقوں کے دلائل سامنے آجائیں اوران کے سبچھنے میں آسانی ہو۔
- ۲) جولوگ طبعی بیزاری یا ناواقفیت کی وجہ سے مذکورہ معاملہ کرتے ہیں وہ بھی حقیقت
 سے واقف ہوجا کیں ۔
- س) فقہاء کی آراء کی روشی میں کچھالیاحل پیش ہوکہ''شعور وتمیز''والے بچوں کے آنے میں کراہت تنزیہی بھی باقی نہ رہے'اس لئے مناسب ہے کہ پہلے دونوں کے دلائل کود کھے لیا جائے، بعد میں ان شاء الله معتدل رائے قائم کرنے کی کوشش کی جائے گی۔
 گی۔

⁽۱) الفقه على المذاهب الأربعة: ٢٨٨/٢

⁽٢) شامى، مطلب في أحكام المسجد: ١٨٥١م، باقيات فاوى رشيديه، ص: ٣٥٨

مانعین کے دلائل

یہ سلم اصول ہے کہ مساجد عبادت کے لئے ہیں، ان میں اہود لعب اور شور وغل کی سخبائش نہیں ہے، اسی طرح مسجد کی ہے حرمتی اور نمازیوں کی تکلیف اور خلل کا ذریعہ بننے والے کا م بھی مسجد میں درست نہیں ہیں، خواہ وہ کا م فی نفسہ جائز ہی کیوں نہ ہوں، ارشا دربانی ہے:

"في بيوت اذن الله أن ترفع ويذكر فيها اسمه يسبح له،

فيها بالغدو والاصال" (١)

''ان گھروں میں کہاللہ نے حکم دیاان کو بلند کرنے کا اور وہاں اس کا نام پڑھنے کا، یاد کرتے ہیں اس کی وہاں صبح وشام''(۲)

اس آیت میں قیام مسجد کا مقصد بتایا گیا ہے کہ اس میں نماز ہمیج تہلیل اور تلاوت قر آن جیسی عبادات اداکی جائیں اور اس میں مساجد کی خبر گیری اور ہرفتم کی گندگی ،غیر دینی باتوں اور کا موں سے پاک رکھنے کاصاف حکم ہے۔

متجد کو گندگی سے صاف رکھنے کا حکم

مبجد میں نبی کریم ﷺ نے متعدد کام کرنے سے منع فرمایا ہے، اور ان کی بنیادی علت مسجد کو بے حرمتی اور نمازیوں کو ایذاء سے بچانا ہے، ہم اس موقع پر انہی میں سے چند روایات کا تذکرہ کریں گے جوزیر بحث مسکلہ سے متعلق ہیں:

حضرت انس بن ما لك رضي في فر مات بين:

"بينما نحن في المسجد مع رسول الله عِنْ إِذْ جاءا

⁽۱) النور:۳۹

⁽۲) ترجمه شخالهند

عرابي، فقام يبول في المسجد، فقال اصحاب رسول الله وَ الله عَلَيْنَ مه مه قال قال رسول الله عَلَيْنَ: لا تزرموه دعوه فتركوه، حتى بال، ثم ان رسول الله عِنْ دعاه فقال له: ان هذه المساجد لا تصلح لشئي من هذا البول، و لا القذر، انما هي لذكر الله تعالى والصلاة وقرأة القرآن" (١) ''اس دوران کہ ہم رسول الله ﷺ کے ساتھ مسجد میں بیٹھے ہوئے تھے کہ ایک اعرابی آئے ، اور کھڑے ہوکر مسجد میں پیشاب کرنے لگے، رسول الله ﷺ کے صحابہ نے فر مایا : تھم جاؤ، رک جاؤ، راوی کہتے ہیں کہ رسول الله ﷺ نے فرمایا: ان کا پیشاب مت روکو، انہیں کرنے دو؛ چنانچہ صحابہ نے اسے یونہی چھوڑ دیا، یہاں تک کہ وہ پیشاب کر چکے، پھر رسول الله ﷺ نے انہیں بلایا اوران سے فرمایا: بیرمساجد پیشاب اور گندگی کے کام کے لئے موزوں نہیں ہیں، بیتو صرف الله تعالیٰ کے ذکر، نماز اور تلاوت قرآن کے لئے ىد ''۔

اس روایت کے ذیل میں گفتگوکرتے ہوئے علامه ابن حجر نے لکھا ہے:
"و فیه تعظیم المسجد و تنزیهه عن الأقذ ار" (۲)
اس حدیث میں مسجد کی تعظیم اوراس کو گندگیوں سے صاف رکھنے کا

حکم ہے۔

مسجد میں تجارت اور کم شدہ چیز کا اعلان کرنے والوں کے لئے بددعا حضرت ابو ہریرہ ﷺ نے ارشاد فرمایا:

⁽۱) مسلم، باب وجوب غسل البول وغيره من النجاسات:۱۳۸/۱

⁽۲) فتح البارى:ار۳۸۸

"اذا رأيتم من يبيع اويبتاع في المسجد فقولوا: لا اربح الله تحارتك واذا رأيتم من ينشد فيه ضالة فقولوا: لا ردّ الله عليك" (1)

'جبتم کسی شخص کودیکھو کہ وہ مسجد میں کوئی چیز نیچ رہاہے، یاخریدرہا ہے تواسے بددعا دو کہ اللہ تیری تجارت میں نفع نہ کریں، اور جبتم کسی شخص کودیکھو کہ وہ مسجد میں گم شدہ چیز کا اعلان کررہا ہے تواس کو بددعا دو کہ اللہ تیری چیز واپس نہ کریں''

خریدوفروخت اور گم شدہ چیزوں کے اعلان کرنے میں عام طور پر شوروغل ہوتا ہے،
آوازیں بلند ہوتی ہیں، جو مسجد کی بے حرمتی اور نمازیوں کی تکلیف کا ذریعہ ہے، امام قرطبی علیه
الرحمہ نے لکھا ہے کہ اس علت (یعنی شوروغل) کی وجہ سے ان جائز کا موں کو مسجد میں کرنا
ناجائز فر مایا گیا، (۲) اور کتب احادیث میں موجود ہے کہ جن کا موں سے اللہ کے نیک بندوں
کو تکلیف ہوتی ہے، ان کا موں سے فرشتے بھی تکلیف محسوس کرتے ہیں، حضرت جابر بن عبد
الله کے کہ بی کریم کی کھی نے فر مایا:

"فان الملائكة تتأذى ممّا يتأذى منه بنو ادم (٣)

بدبودار چیز کھا کرمسجد میں آنے سے منع کیا گیاہے

حضرت ابن عمر ﷺ کی روایت ہے کہ نبی کریم ﷺ نے غزوہ تبوک کے موقع پر ارشاد فر مایا تھا:

"من أكل من هذه الشجرة، يعنى الثوم، فلا ياتين

(r)"land

⁽۱) تفسیر قرطبی: ۱۲/۵۵۱

⁽٢) الترمذي، أبواب البيوع، باب النهي عن البيع في المسجد، قال: حسن غريب

⁽٣) مسلم، باب نهى عن أكل ثوما أو بصلا الخ

⁽٣) مسلم، باب نهى عن أكل ثوما أو بصلا الخ

''جولہسن کھائے وہ مسجد میں نہآئے''

''لہن''ایک غذاہے جس کا کھانا جائز ہے؛لیکن اس کو کھانے کے بعدایک خاص قتم کی بد بو پیدا ہوتی ہے، جولطیف طبیعت کے لئے ایذاء کا سبب ہوتی ہے، ظاہر ہے ایسی صورت میں بندے اور فرشتے تکلیف محسوں کریں گے؛ اس لئے شریعت نے کچالہن کھا کر مسجد میں آنے سے منع فرمایا۔

مذکوره آیت کریمهاوراحادیث شریفه میں ممنوع کاموں میں عدم جواز کی علت تلاش کی گئی تو د علتیں معلوم ہوئیں:

ا) مسجد کی تعظیم کا حکم ہے اور ہر طرح کی گندگی سے مسجد کوصاف رکھنے کا حکم ہے، اور ان مذکورہ کا موں میں سے بعض تلویث مسجد کا سبب بنتے ہیں؛ اس لئے وہ نا جائز ہیں۔

مسجد میں شوروغل کرنا جائز نہیں ہیں اور مذکورہ کاموں میں سے بعض شوروغل
 اورایذاء مصلین کاسب بنتے ہیں؛اس لئے ناجائز ہیں۔

یددو علتیں معیار بن گئیں، مساجد سے متعلق مسائل کو انہی کسوٹی پر پر کھا جائے گا،اگر
ان میں سے دونوں یا ایک علت پائی جائے گی تو وہ کام نا جائز ہوگا، زیر بحث مسئلہ میں اگر غور کیا
جائے تو بچوں میں بے شعوری کی وجہ سے بیشاب، پاخانہ کر کے مسجد کو ناپاک کر دینے کا اندیشہ
ہے، اور بچ شرارت بھی خوب کرتے ہیں، جو ایذاء مصلین کے ساتھ فرشتوں کی تکلیف کا بھی
ذریعہ ہے؛ چنا نچہ ان علتوں کے پائے جانے کی وجہ سے نماز کے لئے بچوں کو مسجد لا نا درست نہیں ہونا چاہئے۔

بچوں اور پا گلوں کومسجد سے دورر کھنے کا حکم

حضرت واثله بن اتقع على سے ایک طویل روایت ہے کہ نبی کریم علی فی فی نے فرمایا: " جنبوا مساجد کم صبیانکم و مجانیکم" (۱)

⁽۱) ابن ملجه، ۵۳، پیروایت پانچ صحابه کرام واثله بن الاسقع ، ابوالدرداء، ابوامامه، معاذبن جبل اورعبدالله بن مسعودرضوان الله علميم المجعين سے مروی ہےاورتمام ہی اسناد میں ضعف یا انقطاع ہے: =

= ۱) حفرت واثله بن اتقع كى روايت: ابن ماجه يل جاورا سند مروى ب: حدث نا احمد بن يوسف السلمى ثنا مسلم بن إبراهيم ثنا الحارث بن نبهان ثنا عتبه بن يقظان عن أبى سعيد عن مكحول عن واثلة -

حارث بن نبھان: متروک ہے، (تقریب: ۱۰۵۱) امام احمد اور امام بخاری نے منکر الحدیث فرمایا ہے، (الجرح والتعدیل: ۹۲٫۲۲) امام نسائی نے متر وک فرمایا ہے (الضعفاء والمتر وکون: ۹۲٫۱)

عتبہ بن یقظان: ابن حجر نے ضعیف فرمایا ہے، (تقریب: ۳۳۴۴) امام نسائی نے غیر ثقہ بتایا ہے، (الضعفاء)

ابوسعید: شامی ہیں ،ابن حجر نے ابوسعید عن کھول کہہ کر مجہول بتایا ہے، (تقریب: ۱۳۱۸) طبرانی نے متروک فرمایا ہے (مند الشامیین: ۳۰۷۸) ابن حبان نے وضع حدیث کا الزام لگایا ہے، (الضعفاء للنسائی: ۱۹۶۱) فرکورہ رواۃ پر جرح کے علاوہ سند میں انقطاع بھی ہے؛ کیوں کہ کھول کا بعض ائمہ کے نزدیک واثلہ سے ساع ثابت نہیں ہے، ان محدثین کا دعوی ہے کہ ان کا ساع صرف انس بن ما لک سے نزدیک وائلہ سے ساع ثابت امام ترذی تین سحا ہرام سے ساع کے قائل ہیں: (۱) واثلہ، (۲) انس بن ما لک سے مالک (۳) ابوہندواری (ترذی نرقم: ۴۵۰)

۳-۳) ابوالدرداءاورابوامامه کی روایت، بیامعجم الکبیرللطمرانی (قم: ۲۸ ۲۱) میں ہے، سنداس طرح ہے عن العلاء بن کیشون مکول عن ابی الدرداءوا بی امامه وواثله قالوا: پیشی نے اس سند کوضعیف کہا ہے، (مجمع الزوائد: ۲۲/۲) علاء ابن کیشر کے بارے میں ابن عدی نے امام بخاری سے منکر الحدیث کے الفاظ قتل کئے ہیں، (الکامل فی ضعفاءالر جال: ۲۷٫۵ امام نسائی، ابن المدنی اور ابن عین بھی ضعیف فرماتے ہیں، (نصب الرایة: ۲۹۲۲) ابن جمر نے متروک کہا ہے اور ابن حبان نے وضع حدیث کا الزام لگایا ہے، ہیں، (نصب الرایة: ۲۵۲۸) ابن جمر نے متروک کہا ہے اور ابن حبان نے وضع حدیث کا الزام لگایا ہے، اور ابن حبان نے وضع حدیث کا الزام لگایا ہے، (تقریب: ۵۲۵۳) بیری وضاحت کے مطابق ابوالدرداء اور ابوامامہ سے ساع ثابت نہیں ہے (حوالہ سائی ترفدی)

7) حضرت معاذ کی روایت کی تخ یج مصنف عبدالرزاق میں کی گئ ہے، (المصنف لعبدالرزاق،
باب البیج والقصاء فی المسجد، الرقم: ۲۲۱) سنداس طرح ہے: حدث نا محمد بن مسلم عن عبد
ربه بن عبد الله عن مکحول عن معاذ بن جبل الخ ، کمول کا حضرت معاذ ہے ہاع ثابت
نہیں ہے، جس کی وجہ سے انقطاع ہے (زوا کد: ۲۲/۲)

المعجم الكبيرللطبراني مين سنداس طرح ب: عن محمد بن مسلم الطائفي عن عبد ربه بن عبد الله شامي عن مكحول عن يحيى بن العلاء عن معاذ (المعجم الكبير =

⁼ للطبراني، عن معاذبن جبل، الرقم: ٣٦٩) اس سنديل معاذ اورككول كدرميان يكى بن العلاء كاواسطه عن معاذ بن جبل، الرقم: ٣٦٩ السندن الكبرى كاواسطه عن بيه المناه عن المناه عن الكبرى للبيهقى، باب ما يستحب للقاضى الخ: ١٠/٤٥٠) -

۵) حضرت عبدالله بن مسعود کی روایت: علامه زیلعی نے لکھا ہے کہ ابن مسعود کی روایت امام بزار نے نقل کرنے کے بعد فر مایا ہے: "لیس له أصل" اور پھر زیلعی نے ابن قطان کے حوالہ سے لکھا ہے کہ مند بزار میں بیرعدیث نہیں ملی ، ہوسکتا ہے کہ امام بزار کی کی امالی میں ہو۔ (نصب الرابیة: ۳۹۲/۲)

مانعین کے دلائل کا حاصل اور مسئلہ کی بنیا دی علتیں

ابن ماجه کی مٰدکورہ ضعیف روایت میں بچوں اور پاگلوں کومسجد سے دورر کھنے کا حکم ہے، اوراس حکم کی وجہ وہی دعلتیں ہیں جن کوہم ذکر کر چکے:

ا) تلویث مساجد یعنی بچه اور مجنول عدم شعور کی وجہ سے پیشاب پاخانہ کر کے مسجد کو ناپاک کر سکتے ہیں۔

ایذاء مصلین یعنی بچول کا شوروغل نمازیول کے لئے خلل اور الجھن کا سبب ہوگا؛
 لیکن بیروایت اپنے تمام طرق کے ساتھ نہایت ضعیف ہے؛ اگر چہا پنی علل کی روشنی
 میں بیروایت معنی ضیح ہے، علامہ قرطبی علیہ الرحمہ کا یہی موقف ہے، لکھتے ہیں:

"قلت:ما ورد في هذا المعنى وان كان طريقه ليّنا فهو

صحيح معنى"(١)

شاید معنی صحیح ہونے کی وجہ سے فقہاء کرام نے متعدد مسائل میں اس روایت سے استناد کیا ہے؛ لیکن اگر فنی کمزور یوں کی وجہ سے زیر بحث مسئلہ میں اس روایت کوترک کر دیا جائے اور معیار نہ بنایا جائے تب بھی نفس مسئلہ پر کوئی اثر نہیں پڑے گا؛ کیوں کہ جن دوعلتوں کی وجہ سے اس روایت میں بچوں اور پاگلوں کو مسجد سے دور کرنے کا حکم ہے، وہی علتیں فدکورہ روایات صحیحہ میں موجود ہیں اور انہی کی وجہ سے مساجد میں متعدد کا موں سے منع فر مایا گیا ہے، دوایا تب کی کی کے گا کہ بچوں کو حسیما کہ عرض کیا جاچکا ہے، زیر بحث مسئلہ کو بھی انہی علتوں پر تولا جائے گا تو حکم گے گا کہ بچوں کو مسجد میں لا نادرست نہیں ہے۔

⁽۱) قرطبی:۱۲۱ر۹۷۱

قائلین کے دلائل

کتب احادیث میں کثیر تعداد میں روایات موجود ہیں جو بچوں کو مسجد میں لانے کے جواز پرصراحة ولالت کرتی ہیں، دور نبوی اور دور صحابہ کے مطالعہ سے معلوم ہوتا ہے کہ بچوں کو مسجد نبوی میں لانا عام بات تھی، اس زمانہ میں مسجد نبوی مدینہ کی قدیم آبادی سے دور ایک طرف واقع تھی، (۱) صحابہ اور صحابیات نصف رات کے بعد ہی سے مسجد آنا شروع ہوجاتے تھے، اور ان کے ساتھ بچ بھی ہوتے تھے، یہ بات بھی قابل غور ہے کہ صحابہ کرام کے درمیان سے مسئلہ مختلف فیہ حیثیت نہیں رکھتا ہے، بعد کے دور میں فقہائے امت کی کتابوں میں مردوں، بچوں اور عور توں کے درمیان صف بندی کا تذکرہ تو ہے؛ لیکن بچوں کو مسجد لانے میں کوئی بحث کوکوئی ہمیت نہیں دی گئی، گویا ان حضرات کے نزدیک بھی بچوں کو مسجد لانے میں کوئی قباحت نہیں ہے۔

آپ ﷺ كا بني نواس امامه كومسجد ميس لانا

حضرت قادہ رضی الله عنه واقعه بیان کرتے ہیں:

"بينا نحن جلوس في المسجد اذ خرج علينا رسول الله على يحمل امامة بنت ابى العاص وامها زينب بنت رسول الله وسول الله وهي صبية يحملها فصلي رسول الله وهي على عاتقه يضعها اذركع ويعيد ها اذا قام حتى قضى صلاته يفعل ذالك بها_" (٢)

⁽۱) تحفة الالمعي: ١/٣٩٨

⁽٢) أبو داؤد، الصلاة: ١٣٩، بخاري الصلاة: ١٠٠٠، مسلم المساجد: ٥٨٣

''ہم لوگ مسجد میں بیٹے ہوئے تھے کہ اسی دوران رسول اللہ اللہ المحد بنت الی العاص بن رہے کو گود میں اٹھائے ہوئے ہمارے پاس
تشریف لائے ، امامہ کی ماں زینب رسول اللہ بھی کی بیٹی ہیں ، امامہ
یکی تھیں ، آپ انہیں اٹھائے ہوئے تھے ، آپ بھی نے ان کو اپنے
کاندھے پر اٹھائے ہوئے نماز پڑھی ، جب رکوع میں جاتے تو
انہیں اتار دیتے ، اور جب کھڑے ہوتے تو انہیں پھر گود میں
اٹھالیتے ، یہاں تک کہ اسی طرح آپ بھی نے نماز پوری کی ''
امامہ کے واقعہ سے فقہاء نے بچوں کو مسجد میں لانے کی اجازت دی ہے ۔ (۱)
امام نمائی علیہ الرحمہ نے اس صدیث پر "اد خال المصدیان المساجد " (۲)
کالفاظ سے باب قائم کیا ہے ، گویا امام نسائی کے زد کیک بھی نہ کورہ روایت کی وجہ سے بچوں کو مسجد میں لانے کی اجازت ہے ۔ مسجد میں لانے کی اجازت ہے ۔

بچے کے رونے کی آواز سے چھوٹی سورت پڑھنا

"عن أبى هريرة الله الله النبى النبى الله صوت صبي في الصلاة فحفف" (٣)

'' حضرت ابو ہریرہ ﷺ سے روایت ہے کہ نبی کریم ﷺ نے نماز میں کسی بچہ کے رونے کی آواز سنی تو نماز ملکی کر دی۔ (یعنی چھوٹی سورتوں سے نماز بوری فرمادی)''

اس روایت کے ظاہری الفاظ سے بعض حضرات کوشبہ ہوسکتا ہے کہ بچہ مسجد میں نہ ہو، مسجد سے قریب کسی مکان میں ہو، اس کی ماں مسجد میں نماز میں مشغول ہواور بچہ کی آ واز مسجد

- (۱) فتح البارى:۲۷۲۲۲
 - (۲) نسائی:۸۳
- (۳) منداُحد: ابی ہریرہ،الرقم: ۹۵۸۱،علامی^{یث}ی نے کھاہے کہ اس حدیث کے تمام رواۃ صحیح ہیں،مجمع الزوائد: ۷۷۲۲

(نماز کے لئے بچوں کومسجد میں لانے کا شرعی حکم)

٣٢

میں سنائی دے رہی ہو، تواس کا جواب یہ ہے کہ سلم کی روایت میں صراحت ہے: " مع أمه "(۱) کہوہ بچہ اپنی مال کے ساتھ مسجد میں ہی موجود تھا، آپ بھی نے بطور شفقت قر اُت ہلکی کردی؛ تاکہ مال بچہ کی وجہ سے پریشان نہ ہو، بیصر تح دلیل ہے کہ بچے کو نماز کے لئے مسجد لا یا جاسکتا ہے، اس میں اوران جیسے واقعات وروایات میں نبی کریم بھی کی طرف سے کسی بھی درجہ میں نکیر ثابت نہیں ہے، منشائے نبوی بھی یہی ہے کہ بچوں کودین کی بتدر تج تعلیم کے لئے شعور کی ابتداء ہی سے مسجد لا یا جائے۔

حسنین رہے کوخطبہ کے دوران گود میں بٹھانا

حضرت عبداللها پنے والد حضرت بریدہ الحسن والحسین رضی الله عنهما و علیهما قمیصان احمران یعثر ان فیهما فنزل النبی فی فقطع کلامه فحملهما ثم عاد إلی المنبر ثم قال صدق الله فقطع کلامه فحملهما ثم عاد إلی المنبر ثم قال صدق الله انما اموالکم واو لاد کم فتنة "رأیت هذین یعثران فی قمیصهما فلم اصبر حتی قطعت کلامی فحملتهما" (۲) منی کریم فی نظیم اصبر حتی قطعت کلامی فحملتهما" (۲) رضی الله عنها آئے، اور دونوں نے سرخ لباس پہن رکھا تھا، جس رضی الله عنها آئے، اور دونوں نے سرخ لباس پہن رکھا تھا، جس میں وہ الجھ کر گرجاتے تھے، آپ منبر سے اترے اور کلام (خطبہ) روک دیا، پھر دونوں کو اٹھا کرمنبر پرلوٹ آئے، پھر آپ نے "إنى ما موالکم" کی تلاوت فرمائی، اورفر مایا:ان دونوں کو کپڑوں میں گرتے ہوئے دیکھا تو صبر نہیں کرسکا، یہاں تک کہ خطبہ روک کر دونوں کو اٹھالیا"۔

⁽۱) مسلم، باب أمرالاً مُمة بتخفيف الصلاة في تمام: الم

⁽٢) نسائى: باب نزول الامام عن المنبر قبل فراغه الخ

حضرات حسنین رضی الله عنهما کی عمر آپ الله عنهما کی عمر آپ الله عنها کی وفات کے وقت سات آٹھ سال سے زیادہ نہیں تھی، (۱) اس حدیث میں مذکور واقعہ اتفاقی نہیں ہے؛ بلکہ حضرات حسنین اکثر نماز کے اوقات میں مسجد آجاتے تھے، امام احمد بن خنبل نے روایت کیا ہے کہ بسا اوقات حضرت حسن میں مسجد آجاتے تھے، امام احمد بن خبل کی پیٹھ پر سوار ہوجاتے تھے۔ (۲) اور آپ الله کے کہ کہ کے کہ کہ کے کہ کہ کہ کہ کی کوئی سرزنش نہیں فرمائی۔

عشاءمين تاخيركي وجهس بجون كالمسجد مين سونا

حضرت عا ئشەرضى الله عنها سے روایت ہے:

"رسول الله ﷺ نے ایک رات عشاء کی نماز میں در کردی، یہ واقعہ اسلام پھیلنے سے پہلے کا ہے (اس وقت نماز کے لئے کسی خاص وقت کی تعیین نہیں ہوئی تھی، جب لوگ جمع ہوجاتے، آپنماز پڑھا دیتے تھے) نبی کریم ﷺ نماز پڑھانے کے لئے تشریف نہیں لائے، یہاں تک کہ حضرت عمر ﷺ نے پکارا کہ عور تیں اور پچسو گئے، آپ ﷺ باہر تشریف لائے، اور مسجد میں موجود لوگوں سے فرمایا: اس نماز کا انتظارتم لوگوں کے علاوہ کوئی نہیں کر رہا ہے۔ (کیوں کے مال وہ کہیں نماز نہیں ہوتی تھی)۔

⁽۱) ''حضرت حسن کی پیدائش شعبان یا نصف رمضان ۳ هایس ہے اور حضرت حسین کی ولادت ۵رشعبان ۴ هے ہے'' (سیراُ علام النبلاء: ۲۲۸/۳-۲۲۲)

⁽۲) منداحد بن خنبل، حدیث ابی بکرة ،حدیث صحیح ،ا سنادحسن ، رجاله ثقات ،القم ۲۰۴۴۸

⁽٣) بخارى، باب فضل العشاء، الرقم: ٥٦١، ١٠/٨

حدیث شریف کے ظاہری صورت سے شبہ کا امکان ہے کہ سونے والے بیچ اور عور تیں مسجد میں نہ ہوں؛ بلکہ اپنے گھروں میں ہوں، اور حضرت عمر ﷺ نے رات کا بڑا حصہ گزر جانے کی طرف اشارہ فرمایا ہو، علامہ ابن حجر علیہ الرحمہ نے صراحت فرمائی ہے "الحاضرون فی المسجد" (۱) پیلوگ مسجد ہی میں موجود سے، امام نووی علیہ الرحمہ کی بھی یہی رائے ہے، (۲) ابشبہ کی گنجائش باقی نہیں رہی اور بات واضح ہوگئی کہ دور نبوی ﷺ میں بی رائے والدین اور اولیاء کے ساتھ نماز کے لئے مسجد میں آتے تھے، اور بیعام بات تھی۔ بیچوں کے سلسلہ میں صحابہ کا معمول

ایک طویل حدیث میں رئیج بنت معو ذین عفراء ﷺ نے دور نبوی میں بچوں کے حوالہ سے صحابۂ کرام ﷺ کاعام معمول نقل فرمایا ہے، وہ فرماتی ہیں:

''ہم خود (عاشوراء) کا روزہ رکھتے تھے، اور اگر الله چاہتا تو اپنے چھوٹے بچوں کو بھی روزہ رکھواتے تھے، اور ہم (بچوں کے ساتھ) مسجد کی طرف جاتے تھے تو ان کے لئے اون کا کھلونا بنا لیتے تھے، جب ان میں سے کوئی افطار کے قریب کھانے کے لئے روتا تو ہم اسے دے دیتے تھے۔ (۳)

ید دور نبوی کا عام معمول ہے، اور یہی مطلوب شرع ہے کہ بچوں کوتمرین علی العبادة کے لئے مسجد آنے کی اجازت ہو؛ بلکہ اس روایت میں اسے چھوٹے بچوں کے روزہ رکھنے اور مسجد آنے کا بھی ذکر ہے جو قبل افطار بھوک کی شدت کی وجہ سے رونے لگتے تھے، اور لوگ بہلانے کے لئے اون کے کھلونے مثلاً گڑیا وغیرہ دے دیتے تھے، (۴) جس طرح زیر بحث

⁽۱) فتح الباري شرح بخاري، باب وقت العشاء إذا اجتمع الناس

⁽٢) نووى على المسلم، باب وقت العشاء وتأخير ها

 ⁽٣) مسلم: ١٣٦٠، باب من أكل في عاشوراء فليكف بقية يومه

⁽۲) کھلونے سے یہاں مرادگڑیاں ہیں، موجودہ دور میں بازار میں جوگڑیاں ملتی ہیں ان میں جاندارانسان کی طرح آئھہ، کان اور ناک وغیرہ ہوتے ہیں، اس لئے وہ تصویر کے علم میں ہے اور اس کا گھر میں رکھنا =

مسکہ میں جیسا کہ آگے بالنفصیل آرہا ہے، شعور وتمیز کے لئے عمر کی تحدید نہیں ہے، اس طرح نابالغ بچروزہ کا مکلّف تو نہیں ہے؛ لیکن عبادات کا عادی بنانے کے لئے بلوغت سے پہلے ہی روزہ رکھوانے کی مشق کرائی جائے ،اوراس کے لئے عمر کی تحدید نہیں ہے،اولیاء جب محسوس کریں کہ بچر میں بھوک بیاس برداشت کرنے کی صلاحیت بیدا ہوگئ ہے، تو روزہ رکھوانا چاہئے۔(۱) مذکورہ حدیث میں صحابۂ کرام کا یہی معمول درج ہے۔
مذکورہ حدیث میں صحابۂ کرام کا یہی معمول درج ہے۔
میات سال کے بچول سے نماز بر معوانے کا تھم

حضرت عمر و بن شعیب اپنے والد سے اور وہ اپنے دادا سے روایت کرتے ہیں کہ رسول الله ﷺ نے ارشاد فر مایا:

> "مروا اولادكم بالصلاة وهم ابناء سبع سنين واضربوهم عليها وهم ابناء عشر سنين وفرقوا بينهم في المضاجع"(٢)

> ''اپنی اولا دکو جب وہ سات سال کے ہوجا ئیں نماز کا حکم کرواوروہ جب دس سال کے ہوجا ئیں تو نماز چھوڑنے پران کی پٹائی کرواور بستر الگ کردؤ'

> > اس روایت میں تین باتیں ارشاد فرمائی گئی ہیں:

1) سات سال کے بچوں کونماز کا حکم کرو، میچکم تمرین علی العبادۃ کے لئے ہے، جبیبا کہ آگے آئے گا۔

اور بچول کو کھیلنے کے لئے دینا جائز نہیں ہے، حدیث میں مذکور گڑیاں ممکن ہے کیڑے چیتھڑوں اور ٹکڑوں
 کی بنائی ہوئی ہوں، اور انسان کی طرح آئکھ کان وغیرہ نہ ہوں۔ (مظاہر حق جدید:۲۸۲/۴)

⁽١) حاشية الطحاوى على مراقى الفلاح: ٣٥/ ١٤ الاوطار ، باب الصبى إذا أطاق الغ: ٢٣٥/٨

⁽۲) ابو داؤد، كتاب الصلاة، باب متى يؤمر الخ: ١٠٠٥ الترمذى، أبواب الصلاة، باب ما جاء متى يؤمر الصبى الخ: ١٠٩٥ قال الترمذى: حسن صحيح، وقال الحاكم: صحيح على شرط مسلم (مرقات:٢٥٤/٢)

7

(نماز کے لئے بچوں کومسجد میں لانے کا شرعی حکم)

دس سال کا ہوجائے یا دسویں سال میں لگ جائے تو نماز چھوڑنے پر ہیچ کی ہلکی چسکی پٹائی کر سکتے ہیں، صراحةً کتب فقہیہ میں ہے کہ ہاتھ سے تین ضرب لگا سکتا ہے، چھڑی کا استعال نہ کرے (۱) دس سال کی عمر قریب البلوغ ہوتی ہے، اور تادیب بالید کے برداشت کی صلاحیت پیدا ہوجاتی ہے۔ (۲)
 تیسری بات ارشاد فرمائی کے دس سال کی عمر میں بستر الگ الگ کردو۔ (۳)

(۱) الفقه الاسلامي وأدلته: ۱/۲۲۱

⁽۲) الدرالمنضود:۸۳/۲

⁽۳) دس مال کی عمر قریب البلوغ ہوتی ہے اور شہوت کے امکانات غالب ہوتے ہیں، اس لئے حکم ہے کہ بہن بھائی کے درمیان اور والد اور مؤنث اولا داور اس کے برعکس یعنی ماں اور مذکر اولا دکے بستر الگ الگ کردئے جائیں۔(مرقاۃ المفاتیح: ۵۱۲/۲) حاشیۃ الطحطاوی علی المراقی: ۱۲/۲۱)

قائلین کے دلائل کا حاصل

ان تمام روایات کا حاصل یہ ہے کہ آپ ﷺ کے زمانہ میں اولیاء بچوں کو مسجد لاتے تھے، آپ کی جانب سے ان بچوں کے تھے، آپ کی جانب سے ان بچوں کے آپ گئی مجابہ کے مبارک دور میں بھی یہی عام معمول تھا؛ بلکہ روایت سے ایارہ ملتا ہے کہ اتن چھوٹی عمر کے بچوں کو گود میں لایا جاتا تھا جومعمولی گڑیوں سے بہل جاتے تھے۔

صحابہ کرام رضوان الله تعالی علیهم اجمعین کا بیایمانی جذبہ ہے ؛ چوں کہ بچوں کونماز کے لئے مسجد لانے میں بے شاردینی فائدے ہیں، مثلًا عبادت کا مزاج بنتا ہے ، نماز باجماعت کا شوق پیدا ہوتا ہے ، نماز یوں کی عبادات ، نماز تلاوت وغیرہ دیکھ کر اور سن کر اسلامی رنگ کو قبول کرنے کی زمین ہموار ہوتی ہے ، ولادت کے بعد بچہ کے کان میں اذان وا قامت کہہ کر الله کی کبریائی کا جواحساس پیدا ہوا تھا، بار بار کی حاضری میں تازہ اور پروان چڑھتا ہے ، نماز تو بلوغت کے بعد فرض ہوگی ، جبیما عرض ہوا ؛ لیکن اہم کام کی تیاری پہلے سے ہوتی ہے ، یہ مر اقرب الی الفطرة ہونے کی وجہ سے اچھائیوں کو جلدی قبول کرتی ہے ، اور عمر بڑھنے کے ساتھ فنس اتمارہ کا ممل دخل شروع ہوجا تا ہے۔

گذشة تحرير پرايك سرسرى نظر

اب تک تین باتوں پر گفتگو ہو چکی ہے:

ا۔ بچوں کی تعلیم وتربیت ہر شعبہ میں اہمیت کی حامل ہے، بچوں کو اچھائی، برائی، حلال وحرام، حقوق، فرائض، واجبات، سنن اور مستحبات کی تعلیم دی جائے، اسلام نے اس سلسلہ میں بہت زور دیا ہے، جبیبا کہ قارئین کرام پڑھ چکے ہیں، مسلّم بات ہے کہ

شریعت میں نمازی سب سے زیادہ اہمیت ہے؛ کیوں کہ الله کی ذات اور صفات پر ایمان لانے کا پہلا قدرتی اور فطری تقاضا ہے ہے کہ انسان اس کے حضور میں اپنی بندگی اور مختاجی کا اظہار کر کے اس کی رحمت ورضا حاصل کرنے کی کوشش کرے، نماز کا اصل موضوع در اصل یہی ہے اور اس میں کوئی شبہ نہیں کہ نماز اس مقصد کے حصول کا بہترین ذریعہ ہے؛ اس لئے ہر نبی کی تعلیم میں اور ہر آسانی شریعت میں ایمان کے بعد پہلا حکم نماز ہی کا ہے، حضرت جابر کی سے روایت ہے کہ نبی کر یم المان کے بعد پہلا حکم نماز ہی کا ہے، حضرت جابر کی سے روایت ہے کہ نبی کر یم المان کے بعد پہلا حکم نماز ہی کا ہے، حضرت جابر کی سے روایت ہے کہ نبی کر یم المان المان کا ایسا شعار ہے نبی الموجوڑ دینے کا ہی کا فاصلہ ہے '، مطلب ہے کہ نماز دین اسلام کا ایسا شعار ہے اور حقیقت ایمان سے اس کا ایسا گہر آفعلی ہے کہ اس کو چھوڑ دینے کے بعد آ دمی گویا کفر کی سرحد میں پہنو پنچ جاتا ہے؛ اس لئے والدین اور اولیاء پر اولین فریضہ ہے کہ کو کو کا طریقہ، ارکان وواجبات اور پاکی جور اور بیا کی وغیرہ کے مسائل سکھا ئیں۔ (۲)

دوسری بات ایسے جائز کاموں سے متعلق تھی جومسجد میں کرنا ناجائز ہیں، آیت اورروایات صححہ کی روشنی میں''عدم جواز'' کی بنیاد دوعلتیں ہیں: (۱) تلویث مساجد (۲) ایذاء مصلمین ۔ اگرزیر بحث مسئلہ کوان دوعلتوں پرتولا جائے تو بچوں کومسجد میں لانا ناجائز ہے؛ کیوں کہ بچوں میں تمیز اور شعور کی کمی کی وجہ سے'' تلویث مساجد'' کا قو کی امکان ہے، اور بچوں کی شرارت ایذاء مصلمین بلکہ بسا اوقات فساد صلوۃ کا ذریعہ بن جاتی ہے ۔ ہاں: اگر بیعلت ممنوعہ نہ پائی جائے یاان کاحل تلاش کرلیا حائے تو بچوں کومسجد میں لانا جائز؛ بلکہ احسن ہوگا۔

س۔ تیسرے درجہ میں مذکورروایات سے صاف معلوم ہوتا ہے کہ شریعت اسلامیہ چاہتی

⁽۱) الترمذي، باب ما جاء في ترك الصلاة، وقال: حديث حسن صحيح

⁽۲) الدرالمنضو د:۲/۸۳۸

ہے کہ اولیاء بچوں کو مسجد میں لائیں اور نماز کاعادی بنائیں۔ **حدیث میں سات سال کی عمر کا تذکرہ**

مذکورہ روایات میں نماز کے لئے بچوں کو مسجد لانے کے سلسلہ میں کسی عمر کی تحدید فرکورنہیں ہے؛ البتہ آخری حدیث میں فر مایا گیا: '' بیچسات سال کے ہوجا کیں تو نماز کا حکم کرو' ہمارا خیال ہے کہ سات سال کی قید سے ''شعور و تمیز'' کی طرف اشارہ ہے کہ شعور مند بیچکو نماز کا حکم کرو، اور سات سال کے متعین الفاظ سے ''سن تمیز'' کی تحدید کرنا مقصود نہیں ہے؛ بلکہ آپ کی نے نہیں شعور و تمیز کے نشو و نما کا نقطہ آغاز طے فر مایا ہے، گویا اس عمر میں ہر طبقہ کے سے کمزور نے میں شعور و تمیز کے نشو و نما کا نقطہ آغاز طے فر مایا ہے، گویا اس عمر میں ہر طبقہ کے بچوں میں پاکی ناپا کی، پیشاب، پاخانہ سے متعلق شعور آئی جاتا ہے، اور ان ضرور یات کو خود پورا کرنے لگتے ہیں، اور ذبنی استعداد، تربیت، ماحول سازگار ہونے کی صورت میں اس عمر سے پہلے بھی یہ صفت حاصل ہو جاتی ہے، جبیبا کہ ''علامات شعور'' میں ملاحظہ فرما کیں گے، کبھی ایسا کے بعد بھی بچے میں بیوصف پیدائہیں ہوتا ہے، الی صورت میں بچہ بیاری یا جنون کی کسی قشم سے متاثر ہوسکتا ہے، بذل میں بہی تفصیل ہے:

"والغالب انه يحصل ذلك على سبع سنين وبعضهم يعرف قبلها، وبعضهم لا يعرف بعدها، فلا يعتد بهم

بقلتهم" (۱)

''شعوروتميز''سے کیامرادے؟

کتب فقہیہ میں بلوغت سے پہلے پہلے بچوں میں فطری اوصاف کے لئے تمیز، میتز (۲) وغیرہ کے الفاظ استعال ہوئے ہیں، فقہاء نے اس تمیز کی تعریف میں مخصوص خطوط

⁽۱) بذل المجهود: ۲۳۷/۳ـ

⁽۲) لغت میں تمییز''میز'' کامصدر ہے، کہا جاتا ہے: مان المشیء لینی اس کوجدا کر دیا اور علیحدہ کر دیا (لسان العرب، مادہ:''میز'' اردو میں اس کوتخفیفا'' تمیز'' کہد دیتے ہیں، (فیروز اللغات، ص:۳۸۱) اور''شعور'' تمیز کے ہم معنی اور متر ادف لفظ ہے۔ ایصنا

نہیں کھنچے ہیں؛ بلکہ ایک کلیہ کے طور پراتنا فرمایا ہے'' اچھائی برائی کو جاننا اور ان میں فرق کرنا'' تمیز ہے۔(۱) تعریف میں بیانداز اختیار کرنے کی شاید وجہ یہ ہے کہ''شعور وتمیز'' پر متعدد ابواب میں بچے کے تعلق سے مسائل اور احکام کا مدار رکھا گیا ہے، ظاہر ہے ہر باب میں مٰدورہ اصول کی روشنی میں تعریف کی تعبیرالگ ہوجائے گی۔

''نماز کے لئے بچوں کو مسجد لانے کا مسکد' زیر بحث ہے، یہاں شعور و تمیز ہے کیا مراد ہے؟ ہم گذشتہ صفحات میں تفصیلی بحث سے واضح کر چکے ہیں کہ جنبوا مساجد کم الخ اور دیگر روایات صححہ کی روشنی میں بچوں کے بارے میں بیاحتمال بیان کیا تھا کہ عدم شعور کی وجہ سے مسجد ناپاک ہوسکتی ہے اور اس اندیشہ کی وجہ سے بچوں کو مسجد لا نادرست نہیں تھا، اب" مسد و اولا دکم بالصلاۃ و ھم سبع سنین "کی روشنی میں بچوں کے لئے نماز کے حکم کامدار ''شعور و تمیز'' پر ہے تو جس بچے میں تمیز ہوجائے کہ وہ پیشاب پا خانہ کے تقاضے کو اپنے والدین یا سر پرستوں کو بتائے یا بچہ کا اپنی ضرور یات کوخود ہی پورا کرنا''شعور و تمیز'' کہلائے گا، حضرت کنگوہی علیہ الرحمہ فرماتے ہیں:

''مسجد میں لڑکوں کا لیے جانا بسبب اندیشۂ تلویث مسجد کے منع ہے، اس کا اندیشہ ہواور لے جاو بے تو گناہ ہوگا، اور طمانیت ہوتو گناہ نہیں''۔(۲)

علت اول: تلويث مساجداوراس كاحل ' شعور وتميز' '

زىرىجىڭ مسكدىمىن عدم جواز كاحكم دوعلتوں پرلگايا گياتھا:

- ا) بچوں کومسجدلانے میں تلویث مسجد کا خوف ہے۔
- ۲) بچوں کے شور شرابہ سے ایذ اء مصلمین یعنی نمازیوں کو تکلیف ہوتی ہے، جب تک بیہ دونوں علتیں برقرار ہیں عدم جواز کا حکم بھی برقرار ہے گا؛ چنانچان کاحل تلاش کرنا

⁽۱) شامى، مطلب المعصية تبقى بعد الردة

⁽۲) باقیات فقاوی رشید به ص: ۳۵۸

چاہئے؛ تا کہ ابتدائی نشو ونما کے ساتھ ہی بچوں میں اسلام کی عظیم عبادت نماز کی عادت پڑ جائے اور مساجد میں لوگوں کی طرف سے بچوں کے ساتھ غیر سنجیدہ، غیر مہذب رویہ بھی ختم ہوجائے۔

سات سال والی روایت کے شمن میں واضح ہو چکا ہے کہ'' شعور وتمیز'' والے بچہ کو مسجد لا ناچا ہے اور یہی مطلوب شرعی ہے، اور سنِ تمیز کی کوئی حدنہیں ہے؛ چنانچوا ئمہ اربعہ نے بھی اس تمیز کا اعتبار کیا ہے، تعبیرات کے اختلاف کے ساتھ سب کے نزد یک ممیز بچہ کونماز کے لئے مسجد میں لا ناجا ئز ہے۔(۱)

فقہاء نے اس شعور وتمیز کے ذرایعة ملویث مسجد کاحل پیش کیا ہے، اور شعور مند بچوں کو مسجد میں لانے کی اجازت دی ہے، جبیبا کہ اوپر حضرت گنگوہی علیہ الرحمة کے فتوی میں مذکور سہ

''شعوروتمیز''معتبرقوی علت ہے

زیر بحث مسکلہ کے علاوہ بچوں کے دیگر مسائل میں بھی فقہاء نے''شعور وتمیز'' کا اعتبار کیا ہے اور اس کوقوی علت مانا ہے، علامہ ابن نجیم مصری علیہ الرحمہ نے ان کو سکجا فرمادیا ہے، چندیہاں پیش کئے جاتے ہیں:

- ا۔ بچہا گرعقل وشعور رکھتا ہوتو اس کا ایمان لا نامعتبر ہے اور بالغ ہونے کے بعد ایمان کی تجدید میرضروری نہیں ہے۔
- ۲۔ عبادات بچہ پر واجب نہیں ہے؛ لیکن اگر کوئی شعور مند بچہ عبادت انجام دے تو درست ہوگی۔
 - س۔ باشعور بچہ کے اذان دینے میں کوئی قباحت نہیں ہے ؛ کین بہتر یہ ہے کہ مؤذن بالغ ہو۔
- سم جومعاملات بچخودانجام دینے کے مجازنہ ہوں، جیسے نکاح، خریدوفروخت وغیرہ، اگر بچدان معاملات کا شعور رکھتا ہوتو ان میں وکیل بن سکتا ہے؛ البتہ ایسی صورت

⁽۱) الفقه على المذاهب الأربعة: ٢٨٨/٢

میں تمام متعلقہ امور براہ راست مؤکل ہے متعلق ہوں گے۔

۵۔ اگر بچی بسم الله کہنے کی حقیقت سے واقف ہوا ور شعور رکھتا ہو کہ بسم الله کے ذریعہ ہی جانو رحلال ہوسکتا ہے تو اس کا ذبیحہ حلال ہوگا اور بسم الله کہہ کر شکار کرے تو شکار بھی جائز ہوگا۔(۱)

بچه مین شعور کی علامات:

یہ بات محقق ہو چکی ہے کہ 'شعور و تمیز'' کے لئے عمر کی کوئی تحدید نہیں ہے، مبتلیٰ بہ یعنی بہت کی اور اسر پرست (۲) بچہ کی حرکات و سکنات اور طبعی ضروریات پورا کرنے میں غور کر بے کہ ان کا بچہ اچھائی برائی کا خیال کرتا ہے یا نہیں؟ اور خود بھی تربیت کی فکر کرے؛ چونکہ اس کا تعلق بچہ کی فطری استعداد اور تعلیم و تربیت کے ماحول سے جڑا ہوا ہے، اس کو عمر کے کسی دائرہ میں لا ناعقل کے خلاف ہے، البتہ روایات، آثار صحابہ اور عبارات فقہ یہ میں بچوں کی پچھ ظاہری عادات اور فطری تبدیلیوں کی نشاندہی کر کے ولی کو حکم دیا گیا ہے کہ وہ بچہ کو نماز سکھائے، وہ سبب ''شعور و تمیز'' کے نشو و نما کی ابتدائی علامات ہیں، ان کے تناظر میں سمجھا جا سکتا ہے کہ بچہ میں عقل و سمجھا واسکتا ہے کہ بچہ میں عقل و سمجھا وار مشقت کو برداشت کرنے کی صلاحیت آنا شروع ہو گئی یا نہیں؟ ان میں سے جند علامات پیش کی جاتی ہیں، اس کا مقصد تقریب ذہن ہے؛ تا کہ ایک عام قاری کے لئے کہ نام عور و تمیز'' جیسی بنیادی علت سمجھنے ہیں آسانی ہو۔ ''

دائیں بائیں کی تمیز شعور کی علامت ہے

حضرت عبدالله بن صبيب حضورا كرم الكارشار فقل كرتے ہيں: "اذا عرف الغلام يمينه من شماله، فمروه بالصلاة" (٣)

⁽۱) الأشباه والنظائر، أحكام الصبيان: ۳۰۹/۳

⁽۲) ہم نے مبتلی بہ بچہ کے ولی اور سر 'پرست کوقر اردیا ہے، بچہ کوئیس، اس کی پوری تفصیل' ولی اور سر پرست کی ذمه اری'' کے عنوان کے تحت آرہی ہے۔

⁽۲) الطبر انی فی الاً وسط من اسمهاسحاق ،الرقم:۲۳۵:۳،۳۰۱۹ ،علامه پیشی نے لکھا ہے:اس کے رجال ثقه ہیں۔ (مجمع الزوائد:۱۹۹۹)

''بچہ جب دائیں بائیں میں تمیز کرنے لگے تو نماز کا حکم کرؤ'

" دائیں بائیں کی تمیز"ایک محاورہ ہے، (۱) جو ابتدائی شد بد کے لئے بولا جاتا ہے، اس کو عام زبان یا تعریف کے دائرہ میں لانا مشکل ہے، ہر ولی بچہ کے روز مرہ کے معمولات میں غور کر کے سمجھ سکتا ہے کہ بیصفت نمودار ہوئی یانہیں؟ تقریب کے لئے مثال حاضر خدمت ہے، مثلاً بچکسی دوسر ہے کی ہدایت کے بغیرا پنی جو تیاں صحیح پیر میں ڈالنے لگے یا ابن العربی کے بقول بچے نماز کو نماز سمجھنے لگے (۲) تو کہا جائے گا کہ دائیں بائیں کی شد بُد ہونے گئی ہے، اس کی تائید حضرت ہشام آئے دائر سے بھی ہوتی ہے، ہشام اپنے والد سے صحابۂ کرام کاعمل نقل فرماتے ہیں:

"كان يعلم بنيه الصلاة اذا عقلوا ، والصوم اذا أطاقوا" (٣) " بچرجب نمازكونماز بحصل لكتاتو نماز سكهات اورطاقت آن پرروزه سكهات اسكهات"

⁽۱) ان علامات کو بیان کرنے کا مقصد عام قار کین کرام کو مسئلہ سے قریب کرنا ہے، ان کو مسئلہ کے لئے معیار بنانا مقصود نہیں ہے اور ہوتھی نہیں سکتا؛ کیوں کہ امام ابو حنیفہ علیہ الرحمہ کا مزاج ہے کہ الی چیزیں جن کا سمجھنا صرف فہم اور تجربہ پر موقوف ہوان میں مہتلی بہ کی رائے ہی کوفیعل قرار دیتے ہیں، البعۃ آپ کے شاگر د تقریب ذہمن و نہم کے لئے ظاہری حد بندی کر دیتے ہیں، مشلاً حنفیہ کے بہاں پانی کی پاک اور ناپا کی میں ''ما قلیل اور کیژ' معیار ہے، صاحب نہ بہب نے اس کی تحدید نہیں فر مائی اور رائے مہتلی بہ پر چھوڑ دیا، بعد میں امام محمد ہے شاگر د ابوسلیمان جوز جانی نے امام محمد ہے ''ما قلیل و کیژ' کی مقدار کے متعلق سوال کیا ۔ امام محمد ہے سے تو ہوٹی مجد میں تشریف فر ماتھ، جواب میں فر مایا: جوحوض اس مجد محمد ہے برابر ہوگا اس کو تیز ہے اور جوچھوٹا ہواس کا پانی قلیل ہے، طلبہ نے مسجد کی بیائش کی تو وہ دہ در در متعور و تمیز میں اصل رائے مہتلی بدینی ولی کی ہوگی، وہ بچے کے معمولات، حرکات و سکنات سے اندازہ لگا ئے کہ بچشعور اصل رائے مبتلی بدینی ولی کی ہوگی، وہ بچے کے معمولات، حرکات و سکنات سے اندازہ لگا ئے کہ بچشعور اصل میں مرحلہ میں ہے۔

⁽۲) حاشیه بذل المجهود: ۳۳۱/۳

⁽٣) المصنف لابن أبي شيبة: ٢٠٣/٣

نمازی شمجھ اور دائیں بائیں کی تمیز عام طور پرسات سال سے پہلے ہی ہوجاتی ہے۔ بیس تک گننا شعور کی علامت ہے

عبدالرخمن پخصبی کے اثر سے معلوم ہوتا ہے کہ بچیرکا بیس تک شار کرنا ابتدائی شعور کی علامت ہے، وہ فرماتے ہیں:

"يؤمر الصبى بالصلاة اذاعد عشرين" (١)

''بچہ جب بیں تک گننے گئے تا نماز کا حکم دیا جائے'' دودھ کے دانت ٹوٹ کر نئے دانت جمناشعور کی علامت ہے

دودھ کے دانت ٹوٹے کے بعدسب سے پہلے'' ثنایا'' یعنی سامنے والے او پرینچے کے چاردانت جمتے ہیں، عام طور پر بچوں میں عمر کے چھٹے سال میں دودھ کے دانت گر کرئے دانت آ نا شروع ہوجاتے ہیں۔ (۲) دور صحابہ میں اس عمر کے بچوں کو نماز اوراس کے ارکان وواجبات سکھائے جاتے تھے، گویا اس فطری اور طبعی تبدیلی کو بھی'' شعور وتمیز'' کی علامت سمجھا جا تا تھا، حضرت ابرا ہیم خعی علیہ الرحمہ فر ماتے ہیں:

"كان يعلّم الصبي الصلاة اذا الغر" (٣)
"جب دانت گرنے كے بعد ثنايا جمتے تصوّق بچوں كونماز سكھائى جاتى تھى،" _

فقہاءکرام نے بھی اس علامت کا اعتبار کیا ہے؛ چنانچہ حضرت امام مالک علیہ الرحمہ اس اثر کی وجہ سے'' ثنایا'' دانت جمنے پر نماز کا حکم کرنے کے قائل ہیں (۴) گویا امام کے نزدیک اس عمرسے شعور کی ابتداء ہوجاتی ہے۔

- (۱) المصنف لابن ابي شيبة: ۲۰۳/۳
- (٢) حاشية المصنف لابن أبي شيبة: ٢٠٣/٣
- (۳) المصنف لابن أبي شيبة: ۲۰۳۸، اتغ "كمعنى بين دوده كدانت كرنے كي بعد ثنايا كاجمنا (۳) (النہاية: ۱۳۱۱، الليان: ماده تغر، ہندیہ: ۲۲۸۸)
 - (٣) المنتقى شرح مؤطا: باب صلاة النبى ﷺ في الوتر: ١٩٠١/

خلاصة بحث

بچوں کو مسجد لانے کے سلسلہ میں قائلین اور مانعین کے تفصیلی دلائل سامنے آگئے،

اس سے قبل اسلام میں بچوں کی تعلیم و تربیت کو بھی واضح کیا جا چاہے، مساجد کی پا کی ، عظمت اور ایذا ، مصلیین کے سلسلہ کی روایات کا تقاضہ یہ ہے کہ بچوں کو مسجد میں نہیں لا نا چاہئے ، جیسا کہ تو بیث مساجد اور ایذا ، مصلیین کے تحت بیان ہو چاہے ، حالا نکہ تعلیم و تربیت کے باب میں واضح نصوص موجود ہیں شریعت چاہتی ہے کہ ابتداء ہی سے بچہ کو دینی ماحول اور اسلامی رنگ دیا جائے ؛ تا کہ بتدری اس کی طبیعت شرعی ڈھانچہ کے موافق ڈھلتی رہے ؛ تا ہمستقبل کے بددین اور گراہ فتنوں کو ذہن قبول نہ کرے ، نماز تو شریعت میں سب سے اہم رکن ہے ، لہذا اس کے تعلق سے اسلامی ارشادات میں مزید شدت آجاتی ہے ، چنانچ ایک روایت میں اسلام اور کفر کے درمیان نماز اور ترک نماز کو حدفاصل قرار دیا (ا) اسی طرح جماعت والی نماز کو شریعت میں لا نا تربیت کے لئے ہم لحاظ سے بہتر اور معاون ہوگا ؛ چنانچ ایک صاحب عقل و شعور کے لئے ان بہلوؤں کو نظر انداز کرنا مناسب نہیں ہے۔ ہوگا ؛ چنانچ ایک صاحب عقل و شعور کے لئے ان بہلوؤں کو نظر انداز کرنا مناسب نہیں ہے۔ نماز کے بغیر خواہ شعور پیدا ہوا ہو یا نہ ہوا ہو ، بچوں کو مسجد میں لانے کے قائلین کے دلائل کا نقاضہ ہے کہ کسی عمر کی تحدید کے بغیر خواہ شعور پیدا ہوا ہو یا نہ ہوا ہو ، بچوں کو مسجد میں لانے کے قائلین کے دلائل کا نقاضہ ہے کہ کسی عمر کی تحدید کے بغیر خواہ شعور پیدا ہوا ہو یا نہ ہوا ہو ، بچوں کو مسجد میں لانے کے قائلین کے دلائل کا نقاضہ ہے کہ کسی عمر کی تحدید کے بغیر خواہ شعور پیدا ہوا ہو یا نہ ہوا ہو ، بچوں کو مسجد لانا چاہئے ، (۲) اس صورت میں

⁽۱) مشکوة ، ش

⁽۲) گزشته روایات میں فدکور ہے کہ صحابیات کے ساتھ ان کے بہت ہی کم عمر بچے بھی ہوتے تھے، ان روایات کی وجہ سیجھنے سے پہلے روایات کی وجہ سے ہرطرح کے بچہ کولانے کی اجازت دینا مناسب نہیں ہے، اس کی وجہ سیجھنے سے پہلے بخاری شریف کی اس روایت پرنظر ڈالنی چاہئے، حضرت ابن سیرین گی بہن حضرت هفسہ ام عطیہ سے عیدگاہ جانے سے متعلق نبی کر یم کی کا ارشاد قال کرتی ہیں: تنصر جالعوات و و دوات المخدور، والمحیّض ویشھدن المخیر و دعوۃ المؤمنین و تعزل الحیض المصلی "

تلویث مسجداورایذاء مسلمین جیسی علتول ہے آنکھ بند کر لینا،اسلام کے بنیادی اصول وضوالطِ کو چھوڑ دینے کے مترادف ہے، بہتر معلوم ہوتا ہے کتعلیم وتربیت،مساجد کی اہمیت وعظمت،نماز جیسی اہم عبادات اوراس کی تاکیدات میں ہے کسی جھی پہلوکونظر انداز نہ کیا جائے،اور' شعور و تمیز'' کوکسوٹی بنا کر ہر پہلو کی رعایت کرتے ہوئے زیر بحث مسئلہ کوحل کیا جائے۔

⁽بخاری، باب شہود الحائض العید الخ)''سیانی لڑکیاں، پردہ شین عورتیں اور حیض والی عورتیں (عیدگاہ جانے کے لئے) نگلیں اور چاہئے کہ وہ مجالس خیرا وردعوت وقعیحت میں شریک ہوں اور حائضہ عورتیں نماز والی جگہ سے الگ رہیں''۔اس روایت میں سیانی حتی کہ حیض اول غورتوں کو بھی عیدگاہ جانے کا حکم ہے، اس سے آپ کا مقصد تعلیم ہے، نماز نہیں؛ کیوں کہ حیض اور نفاس والی عورتوں کے لئے عیدگاہ جانا لا حاصل ہے؛ کیوں کہ اس حالت میں نماز پڑھنا جائز نہیں ہے، اصل بات ہہ ہے کہ اس دور میں دین نازل ہور ہا تھا اور مرد وغورت سب دین سکھنے کے مختاج سے اصل بات ہہ ہے کہ اس انہم اور قیمتی نماز کر حقائی القاری ۱۲۲۰/۱۲۳۰ کے موقع پر آپ کی انہم اور قیمتی نماز کر حقائی القادر مردوعورت سب دین سکھنے کے مختاج سے ایک جاہد مبارک میں مدینہ منورہ میں مجد نبوی کے علاوہ نو مساجد اور تھیں سمجد نبوی عام آبادی سے ایک جانب واقع تھی ؛اس لئے مردوعورت کوفرصت ہوتی یا مسئلہ دریافت کرنا ہوتا تو وہ مہجد نبوی عام آبادی سے ایک جانب واقع تھی ؛اس لئے مردوعورت کوفرصت ہوتی یا مسئلہ دریافت کرنا ہوتا تو وہ مہد نبوی میں نہیں ہونی کے مائل ہو چا اوروہ کہ ابول میں نماز پڑھتے تھے (تحقۃ اللمعی : ۱۸۸۱) اس تفسیل سے معلوم ہوا کہ مجد نبوی اور عیدگاہ میں عورتوں کا آئا میں سے مخوظ ہے، نبی بحید یہ صورت باتی نہیں رہی ، دین مکمل ہو چکا اوروہ کتابوں میں مخفوظ ہے، نبی بحید بیا اس کے فتنے کا اندیشہ ہونے کی وجہ سے عورتوں کونہ تو خوش نماز وں کے لئے محبح جانا چاہئے اور نہی عید کے لئے عیدگاہ جانا چاہئے۔

اب اصل مسئلہ کی طرف آتے ہیں، جن روایات میں صحابیات کے ساتھ چھوٹے بچوں کا مسجد میں آنے کا تذکرہ ہے ان میں دوباتیں ہوسکتی ہیں:

ا) وہ بچشعور منداور مسجد کے ادب سے واقف تھے تو کوئی اعتراض نہیں ہے؛ بلکہ ہمارے لئے مؤید ہے۔

۲) وہ بچے بہت چھوٹے اور غیر شعور والے ہوتے تھے تو فد کورہ روایت کی روشنی میں یہی کہا جائے گا کہ چوں کہ مائیں دین سکھنے آتی تھیں تو مجبوراً بچوں کو بھی ساتھ لاتی تھیں؛ کیوں کہ ان کی غیر موجودگی میں بچوں کی دکھ بھال کا مسئلہ پیش آئے گا، اب جب کہ وہ صورت باقی نہیں رہی تو اپنے چھوٹے غیر شعور مند بچوں کو لا نابھی درست نہیں رہا۔

عقل وشعور کے اعتبار سے بچوں کی تقسیم اوران کا حکم

زىر بحث مسئله میں بچوں کی مخصوص طبیعت اوان میں عقل وشعور کے نشو ونما کے اعتبار سے چارتشمیں ہیں:

ا۔ وہ نیچ جواتنے کم عمر ہوں کہ انہیں پاکی ونا پاکی اور احتر ام مسجد کا شعور ہی نہ ہواور ان سے مسجد کے نا پاک ہونے کاظن غالب ہو، ایسے بچوں کوتلویث مسجد کی وجہ سے مسجد میں لا ناجا ئزنہیں ہے،علامہ شامی علیہ الرحمة فرماتے ہیں:

" ويحرم ادخال صبيان ومجانين حيث غلب تنجيسهم

والافيكره" (١)

ا۔ وہ بیچ جو کچھ سمجھ رکھتے ہوں پاکی ناپاکی کا بھی خیال کرتے ہیں اور بھی نہیں کرتے ، اوران کے لانے میں مسجد کے ناپاک ہونے کا فتوی اندیشہ نہ ہوتو انہیں مسجد میں لا سکتے ہیں ؛لیکن بہتر ہے کہ نہ لایا جائے۔(۲)

س۔ وہ بچے جو پوری طرح باشعور ہوں، پاکی ناپاکی کو سجھتے ہوں اور مسجد کا احتر ام ملحوظ رکھتے ہوں اور مسجد کا احتر ام ملحوظ رکھتے ہوں، انہیں مسجد میں لا نابلا کراہت جائز ہے؛ بلکہ نماز کی عادت ڈالنے کے لئے اور دیگر دینی مصالح کی وجہ سے لانا جا ہے ،علامہ رافعی لکھتے ہیں:

"والا فاذا كانوا مميزين ويعظمون المساجد بتعليم من

وليهم فلا كراهة في دخولهم"(٣)

والدین اورسر پرستوں کے لئے بیہ بات بھی قابل توجہ ہے کہ دس سال کی عمر میں نماز حچوڑ نے پر ہلکی پٹائی بھی کر ہے اور نماز کی قضاء بھی کرائے ، تا کہ عادت اور مزاج ہے۔ (۴)

⁽۱) شامی،مطلب فی اُحکام المسجد:۱۸۲۸

⁽٢) حواله سابق

⁽۳) تقریرات رافعی: ۱۸۲۸

⁽٤٠) تخفة الألمعي:٢٢٣/٢

م۔ وہ بچے جن کی عمر سات سال سے زیادہ ہو؛ لیکن بڑی عمر کے باوجود''شعور وتمیز'' پیدا نہیں ہوا ہے، پاکی ونا پاکی اور احترام مسجد کا خیال نہیں ،اور شور وہنگامہ کر کے ایذاء مصلمین کا سبب بنتے ہیں توالیہ بچوں کو بھی مسجد میں لانا جائز نہیں ہے؛ چوں کہ یہ مجانین کے حکم میں ہے۔(۱)

علت ثاني: ايذاء مصلين اوراس كاحل

قارئین کرام کو یا د ہوگا کہ احادیث کی روشنی میں زیر بحث مسئلہ کے لئے دوعلتوں کو معیار بنایا گیاتھا:

- الویث مسجد جوشعور وتمیز کی وجه سے باقی نہیں رہی۔
- ۲) ایذاء مصلین بیابھی باقی ہے، اور اس کے لئے حل پیش کرنے اور تدبیر کرنے کی ضرورت ہے، اس کی تدبیر سے پہلے چند مسائل کو سمجھنا ضروری ہے، ان کی روشنی میں جو نتیجہ سامنے آئے گاوہ معتدل اور متوازن ہوگا؛ چنانچہ پہلے ان مسائل کو پیش کیا جاتا ہے۔

ا-ایک بچے ہوتو بالغوں کی صف میں کھڑا کیا جائے

پہلامسکہ یہ ہے کہ فقہائے کرام کی تحریرات میں بچوں کی صف بندی کے حوالہ سے کہ تفصیل ہے، اگر ایک بچے ہے تو بالغ نمازیوں کے ساتھ انہی کی صف میں کھڑا کرنا چاہئے، اوراس میں کوئی کراہت بھی نہیں ہے۔

حضرت انس بن ما لک فرماتے ہیں کہ میری نانی حضرت ملیکہ ٹے آپ بھے کے لئے ایک قسم کا کھانا تیار کیا اور آپ بھی کو کھانے پر بلایا، آپ بھی نے کھانا تناول فرمانے کے بعد ارشاد فرمایا:

> "قوموا فلأصلى لكم، قال أنس: فقمت إلى حصير لنا قد اسود من طول ما لبس، فضحته بماء، فقام رسول الله

⁽۱) شای:۱/۲۸۹

وصففت أنا واليتيم ورائه والعجوز من ورائنا، فصلىٰ لنا رسول الله ركعتين ثم انصرف" (1)

''چلواٹھو میں تہمیں نماز پڑھا دوں، حضرت انس کھی فرماتے ہیں کہ میں اپنی اس چٹائی کی طرف اُٹھا جو کثرت استعال کی وجہ سے سیاہ ہو چکی تھی، میں نے اس پر پانی چھڑکا، پس رسول الله کھی کھڑے ہوئے، میں نے اور پیتیم (ضمیرہ بن ابی ضمیرہ) نے آپ کھڑے جھوصف بنائی، اور بوڑھی عورت نے ہمارے پیچھے صف بنائی، رسول الله کھی نے ہم کودور کعت پڑھائی، پھر آپ نے سلام بھیرا''۔

اس حدیث کی روشنی میں علامه عینی علیہ الرحمہ نے لکھا ہے:

"فيه قيام الطفل مع الرجال في صف واحد" (٢)

''اس حدیث میں بچ کا مردوں کے ساتھ ایک صف میں کھڑے ہونے کا ثبوت ہے''۔

علامها بن تجيم مصرى عليه الرحمه نے البحر الرائق ميں لکھاہے:

"لم ار صريحا حكم مااذا صلى ومعه رجل وصبى وان كان داخلاً تحت قوله: والاثنان خلفه وظاهر حديث انس انه يسوى بين الرجل والصبى ويكونان خلفه، فانه قال: فصففت انا واليتيم ورائه والعجوز من ورائنا ويقتضى ايضا ان الصبى الواحد لا يكون منفرداً عن صف الرجال بل يدخل في صفهم"(٣)

⁽۱) بخارى، باب الصلاة على الحصير: ۵۵/۱ عمدة القارى: ۱۱۲/۳

⁽٣) البحرا لرائق، وقوف المامومين في الصلاة خلف الإمام: ا٣٥٣/١

''جب کوئی آدمی نماز پڑھے،اوراس کے ساتھ ایک مرداورایک بچہ ہوتو (بچ کہاں کھڑا ہو) اس کا حکم میں نے صراحتًا نہیں دیکھا،اگر چہ بے صورت ماتن کے قول والاٹنان حلفہ (یعنی دوآ دمی ہوں توامام کے پیچھے کھڑے ہوں) میں داخل ہے، حضرت انس ﷺ کی حدیث کا ظاہر میہ ہے کہ بچے اور مرد میں یکسانیت اور برابری ہے، اور وہ دونوں امام کے پیچھے کھڑے ہوں گے، اس لئے کہ حضرت انس ﷺ نے فرمایا: کہ میں نے اور بیتم نے آپ کے پیچھے صف بنائی، نیز بیروایت تقاضہ بنائی، اور بڑی بی نے ہمارے پیچھے صف بنائی، نیز بیروایت تقاضہ کرتی ہے کہ ایک بچ مردوں کی صف سے الگ کھڑ انہیں ہوگا؛ بلکہ مردوں کی صف میں داخل کیا جائے گا'۔

حضرت گنگوہی علیہ الرحمہ کی بھی یہی رائے ہے؛ البتہ اتنا اضافہ فرماتے ہیں کہ ایک ہوتو بائیں جانب کھڑا ہو، لکھتے ہیں:

''بچاگر تنها ہوتو بائیں جانب صف میں کھڑا ہوجائے''(۱) **ایک سےزائد بچوں کی صف بنانے کا سنت طریقہ**

دوسری بات سے کہ بیچا گرایک سے زائد ہوں تو ان کی صف بالغ نمازیوں کے پیچے مستقل الگ بناناسنت ہے، میمسکلہ کتب احادیث اور عبارات فقہ یہ میں صراحت کے ساتھ موجود ہے۔

ایک مرتبه لوگوں سے حضرت ابو مالک اشعری نے فرمایا کہ میں تمہیں حضور عظمیکی نماز جیسی نماز نہ پڑھا وک ؟ لوگوں کی طرف سے اثبات میں جواب ملنے پر نماز پڑھانے کے لئے کھڑے ہوئے:

"فصف الرجال وصف الغلمان خلفهم ثم صلى بهم،

⁽۱) باقیات فتاوی رشیدیه، ص:۱۵۵

فذكر صلاته ثم قال: هكذا صلوه قال عبد الاعلىٰ: لا

احسبه الا قال:أمتي" (١)

'' پہلے آپ نے مردوں کی صف بنائی، ان کے پیچھے بچوں کی صف بنائی پھر آپ نے ان کونماز پڑھائی، ابو ما لک ﷺ نے آپ کی نماز کا طریقہ ذکر کیا، پھررسول الله ﷺ نے فرمایا: کہ میری امت کا یہی طریقہ ہے''۔

فقہاءکرام نے بھی یہی ترتیب سنت قرار دی ہے، درمختار میں ہے:

"ويصف الرجال ثم الصبيان ظاهره تعددهم فلو واحدا

دخل الصف" (٢)

''مردوں کی صف بنائی جائے پھر بچوں کی صف بنائی جائے ،صبیان (جمع کا صیغہ) کا ظاہر بتار ہاہے کہ بچے جب متعدد ہوں تب بیچکم ہے؛لیکن اگر بچہا یک ہی تو وہ مردوں کی صف میں کھڑا ہوگا''۔

۳- بچوں اور بالغول کے درمیان صفول کی تر تیب سنت ہے

تیسری بات میہ ہے کہ بالغ نمازیوں کے بیچھے علیحدہ بچوں کی صف لگانا سنت ہے، واجب اور فرض نہیں ہے، قارئین کرام اس اہم بات کو یا در کھیں ،غنیة المستملی میں صریح عبارت موجود ہے اور اسی قول کو سیح اور مفتیٰ بقر اردیا ہے:

"شم الترتيب بين الرجال والصبيان سنة لا فرض هو الصحيح" (٣)

اس ترتیب کے سنت ہونے کا واضح مطلب سیرے کہ باشعور بچوں کے لئے بالغ

⁽۱) ابو داؤد، باب مقام الصبيان من الصف: ١/٩٨

⁽۲) در مختار مع رد المحتار، باب الإمامة: ۱۳۲۸

⁽٣) غنية المستملي، ص: ٣٨٥

مردوں کی صف میں ان کے درمیان کھڑے ہونے اور نماز پڑھنے کی گنجائش ہے اور اس کی وجہ سے بالغ نمازیوں کی نماز میں کسی طرح کی کوئی خرابی ،خلل یا کرا ہت نہیں آئے گی ،گذشتہ صغحہ میں حضرت انس کھٹنگ کے بہاں دعوت کا واقعہ گزرا ، آپ کھٹنگ نے بڑی بی کے گھر نماز پڑھی اور بیتیم بچہنے خضرت انس کھٹا کے ساتھ آپ کھٹنگ کے بیچھے صف بنائی ، اس سے یہ معلوم ہوا کہ نابالغ بچہ کی محاذات مفسد صلاۃ نہیں ہے۔

حضرت مفتى احمرصاحب خانپورى دامت بركاتهم لكصة بين:

'' حچونی عمر کے لڑکوں کے بڑوں کے ساتھ شامل ہوجانے کی وجہ سے بڑوں کی نماز پر کوئی اثر نہیں بڑتا، ایک بچے ہونے کی صورت میں اس کو بڑوں کے ساتھ کھڑا کرنے کا حکم کتابوں میں صراحة موجود ہے، اگر نابالغ بچہ کے بڑوں کے ساتھ صف میں شامل ہونے سے بڑوں کی نماز خراب ہوجاتی توبی کم نہ دیاجا تا''(۱) مفتی عزیز الرحمٰن صاحب علیہ الرحمۃ لکھتے ہیں:

''نابالغ لڑکا اگر مردوں کی صف میں کھڑا ہوگیا اور دونوں طرف بالغین کھڑے ہوگئے تو ان بالغین کی نماز میں کچھ فساداور کراہت نہیں ہتی''(۲)

٧- شعورمند بيج كالبهلي صف ميس كفرا هونا

چوتھی اہم بات میہ ہے کہ بیچے اور بالغ نمازیوں کے درمیان صفوں کی ترتیب کے سنت ہونے کے ثبوت کے بعد میں مسلم بھی طے ہوجا تا ہے کہ شعور وتمیز والا بچے پہلی صف میں بھی کھڑا ہوسکتا ہے، بالغ نمازیوں کی نماز میں فساد واقع نہیں ہوگا، ایک حدیث شریف میں نبی

⁽۱) محمود الفتاوى: ۳۸۶/۲، حاشية الطحطاوى على المراقي، ص: ۳۲۹، الموسوعة الفقهية: ۳۲۱/۳۷۱، الكوكب الدرى اردو: ۱۸۲۱/

⁽۲) فتاوی دارالعلوم:۳۴۲/۳

کریم این ضوں کی ترتیب بتائی ہے، اس کی حقیقت معلوم کر لینا ضروری ہے؛ تا کہ کسی بھی جہت سے آنے والے شبہ کاحل ہوجائے، حضرت عبدالله بن مسعود رہے ہے اس کے کہ آپ کھی جہت نے والے شبہ کاحل ہوجائے، حضرت عبدالله بن مسعود رہے ہے کہ آپ کھی نے فرمایا:

"ليليني منكم اولوالاحلام والنهي، ثم الذين يلونهم ثم الذين يلونهم" (1)

" چاہئے کہتم میں سے بالغ اور عاقل لوگ میرے قریب کھڑے ہوں، چر جواُن کے قریب ہوں، (مراہ قین) پھر جواُن کے قریب ہوں، (شعور و تمیز والے بچے)"

عورت اور مرد کے درمیان ترتیب کا مسئلہ تو طے شدہ ہے کہ عورت ایک ہویا زیادہ اگر جماعت میں شریک ہے تو مردوں کی صف میں کھڑی نہیں ہوگی ، اس لئے کہ عورت کی محاذات مفسد صلاۃ ہے، (۲) لیکن یہاں مسئلہ بچوں اور بالغ نمازیوں کے درمیان ترتیب کا ہے، مذکورہ روایت میں آپ کی نے ترتیب ارشاد فرمائی ہے۔ روایت میں نور کرنے سے معلوم ہوتا ہے کہ آپ کی آپ کی الغ اور عاقل لوگوں کو پہلی صف میں امام سے مصل نماز پڑھنے اور اس مقام کی فضیلت پانے کی ترغیب فرمارہے ہیں، (۳) اور بی تکم چنر حکمتوں کی بناء پرے:

ا۔ دور نبوی ﷺ میں بیشتر احکام عمل نبوی سے اخذ کئے جاتے تھے، اس لئے عاقل

⁽۱) ابو داؤد، باب من یستحب أن یلی الإمام الغ: ۹۸/۸، "لیلین" پندطر تر پر هاجاسکتا ہے:۱) بکسر اللامین و تشدید النون و فتح الیاء التی قبلها علی صیغة الأمر ، (بذل: ۳) (۲) بکسر اللامین بدون الیاء قبل النون و تخفیف النون، (۳) بالیاء و تخفیف النون (تحفة الألمعی: ۱۸۵۱) "الاطلم" یا توطم ، بالسر کی جمع ہے جس سے مرادعتل اور بہتھ ہے، اس صورت میں عقلاء مرادہوں گے، یا "علم کی جمع ہے، جس کے معنی خواب کے ہیں، اور بہتھ ہے، جس کے معنی خواب کے ہیں، لیکن یہاں مراد بلوغ ہے، "وائنی" نہیة کی جمع ہے، محنی عقلاء۔

⁽٢) البحر الرائق، وقوف المامومين في الصلاة خلف الإمام: ١٣٤١/٢

⁽٣) مرقاة:٣/٨٥٠

اور بالغ صحابهٔ کرام کو پہلی صف میں اپنے سے متصل کھڑے ہونے کی ترغیب دی؛ تاکہ وہ دکیھ کرصیح طریقۂ نماز محفوظ کریں، اور دوسروں کو سکھائیں، آپ ﷺ کے بعد پی حکمت ختم ہوگئی۔

۲۔ اگرامام کوحدث پیش آجائے تو خلیفہ بنانے کے لئے امامت کے لائق آدمی فوراً مل حائے۔

س_ امام کے بھولنے کی صورت میں عاقل بالغ لقمہ دے سکے۔(۱)

آخری دو جمتیں باقی ہیں،ان مصالح میں غور کریں تو معلوم ہوتا ہے کہ حدیث مذکور میں حکم ارشادی ہے، وجو بی نہیں ہے(۲)؛ ورنہ بالغ اور بچوں کی صفوں کی ترتیب بھی واجب ہوجائے؛ حالاں کہ تفصیلاً گزر چکا ہے کہ وہ ترتیب سنت ہے؛ لیکن چوں کہ اس مسنون ترتیب کی تین حکمتوں میں ہے آخری دو حکمتیں باقی ہیں اور رہیں گی؛ اس لئے اگر دشواری پیش نہ آئے اور بچا کیک دوسے زائد ہوں تو حکم یہی رہے گا اور بالغ نماز ویں کے پیچھے علیحدہ بچوں کی صف بنائی جائے گی اور اگر اس ترتیب برعمل کرنے میں کسی مفسدہ کے پیش آنے کاظن کی صف بنائی جائے گی اور اگر اس ترتیب برعمل کرنے میں کسی مفسدہ کے پیش آنے کاظن عالب ہو، مثلاً: علیحدہ صف بنانے میں بچوں کے گم ہوجانے کا خوف ہوتو فقہاء نے ایسی صورت میں ہوتا ہے یا جمعہ اور عیدین میں بچوں کے گم ہوجانے کا خوف ہوتو فقہاء نے ایسی صورت میں دوسری تد بیراور ترتیب اختیار فرمائی ہے جیسا کہ آگ تفصیل آر ہی ہے۔ (۳)

۵- باشعور بچول کونماز کی حالت میں صفوں سے نکالنا درست نہیں

پانچویں بات یہ ہے کہ بلوغت سے پہلے بچوں پر نماز فرض نہیں ہے؛لیکن اگر بچہ ارکان کی رعایت کے ساتھ نماز ادا کرتا ہے تو نماز کا تحقق ہوگا اور نماز لائق اجر ہوگی،علامہ ابن نجیم مصری علیہ الرحمہ نے لکھا ہے:

" وتصح عباداته وان لم تجب عليه واختلفوا في ثوابها

⁽۱) الكوكب الدرى اردو:۱/۳۳۰

⁽٢) أنوار المحمود: ١/٢٢٥، بحوالد بذل المجهور: ٩٢٢٢/٣٠ عنية أستملى من ٥٨٥٠

⁽٣) التحرير المختار: ١٣/١

والمعتمد أنه له وللمعلم ثواب التعليم" (١)

'' عبادات اگرچہ بچہ پر واجب نہیں ہے؛ لیکن ادا کرے توضیح ہوجا ئیں گی،اوراس کا ثواب بے کواور معلم کو تعلیم کا ثواب ملے گا''۔

جب بات واضح ہوگئی کہ شعور وتمیز والے بچے کی نماز نماز ہے تو ان کونماز کی حالت میں اگلی صفوں سے بچھلی صف میں دھکیلنا اور کا ندھے پکڑ کر دائیں بائیں کرنا درست نہیں ہے، اس ممل سے بچہ کی صحیح عبادت فاسد ہو سکتی ہے۔

حضرت مفتی احمد خانپوری دامت برکاتهم سے سوال کیا گیا کہ کوئی مصلی دیر سے آیا، جماعت کھڑی ہوچکی تھی اس نے دیکھا کہ ایک چھوٹا بچہ بڑوں کی صف میں کھڑا نماز ادا کررہا ہے تو کیا وہ مصلی چھوٹے بچے کو کھنچ کر پیچھے کی قطار میں لاسکتا ہے؟ حضرت نے جواب دیا: جس سے معلوم ہوتا ہے کہ کسی شرعی ضرورت کے بغیراییا کرنا درست نہیں ہے، لکھتے ہیں: ''اگرایک ہی چھوٹا بچہ بڑوں کی صف میں کھڑا ہوکرنماز ادا کرہا ہے تو

اس کا بیمل شرعاً درست ہے؛اس کئے کہ بہی حکم ہے، بعد میں آنے والامصلی اس کو صینچ کر پیچھے کیوں لائے گا''(۲)

اس مسئلہ کواصول وقواعد کی میزان میں تولا جائے، تو کسی بھی صف کے کسی بھی حصہ میں پہلے آنے والے کا قانونی حق ہوتا ہے، اس کو وہاں سے اُٹھانا، دھتکارنا جائز نہیں ہے، ہاں! سبقت کرنے والا بخوشی اپنے کسی عزیزیا بڑے کوتر جیجے دے دے اور خود پیچھے چلا آئے تو گئجاکش ہے۔ (۳) سنن بیہق میں اسمر بن مضرس کی روایت ہے:

" من سبق الي ما لم يسبقه اليه مسلم فهو له" (

⁽۱) الأشباه والنظائر، احكام الصبيان: ۳۱۱/۳

⁽۲) محمودالفتاوی:۲/۲ ۳۸

⁽٣) حموى على الاشباه: ١/٣٩٨

السنن الكبرى للبيهقى، باب من إحياالخ، ضعيف جدا: $(^{\kappa})$

''جوشخص ایسی چیز کی طرف سبقت کرے جس کی طرف کسی مسلمان نے سبقت نہیں کی ہے تو وہ سبقت کرنے والے کے لئے ہے''۔

ظاہر ہے کہ کسی بھی صف میں اگر شعور وتمیز والا بچہ آجائے، تو وہی اس جگہ کا حقدار ہے، اس کو ہٹانے کی ضرورت نہیں ہے، بعد میں آنے والے بالغ حضرات کو چاہئے کہ وہ بچہ کے دائیں بائیں کھڑے ہوجائیں، ان کی نماز میں خرابی نہیں آئے گی؛ کیوں کہ ہم بیان کر چکے ہیں کہ بچہ کی محاذات مفسد صلاق نہیں ہے، حضرت ابن عمر پھی کی روایت ہے:

"نهى النبى عَلَيْنَ أن يقيم الرجل اخاه من مقعده ويجلس فيه، قلت لنافع: الجمعة؟ قال: الجمعة وغيرها_" (1)

"نبى كريم عَلَيْ فَيْنَ فِي مِنْعُ فَر مايا كه كوئي شخص اپنے بھائى كوأ شاكراس كى حكمة بيٹے (ابن جرح) نے نافع سے پوچھا كه بيممانعت جمعه كے لئے ہے؟ فر مايا: جمعه اوراس كے علاوہ كے لئے ہے، (نماز ہوياد يگر مجلس سب كا يہى حكم ہے)"

اس روایت کا تقاضا ہے کہ بچوں کوان کی جگہ سے ہٹا نا درست نہیں ہے۔ (۲)

ان آ ثار کے سلسلہ میں پہلے تو یہ طے کرنا چاہئے کہ یم سل نماز کی حالت میں کرتے تھے یاصف بندی کے وقت، عبارات کی روثنی میں کوئی حتی بات نہیں کہی جاستی ؛ کیوں کہ نمازیوں کی قطاروں کواور مساجد میں بچھی ہوئی چٹائیوں کو مستقل ہیئت کی وجہ سے صف ہی سے تعبیر کیا جاتا ہے اور فہ کورہ حضرات میں سے بعض حضرات مثلا حضرت عمر ہانے نے دور خلافت میں امام بھی ہوا کرتے تھے اور نماز شروع کرنے کے بعدامام کے لئے بیم ممکن نہیں ہے؛ اس لئے رائج یہی معلوم ہوتا ہے کہ بیم ملوم سندی کے وقت مسنون تربیب قائم کرنے کے لئے فرماتے تھے۔

نسائی شریف میں حفرت ابی بن کعب کا قصه منقول ہے کہ انہوں نے نماز کی حالت میں قیس بن عباد کو پہلی صف سے نکال کر دوسری صف میں کھڑا کر دیا تھا اور خودان کی جگہ کھڑ ہے ہوگئے تھے۔ (نسائی ۹۲۰) حالاں کر قیس بالغ مرد تھے، امام نسائی نے اس پر " من یلی الإمام ثم الذی یلیه" =

⁽۱) بخارى، باب لا يقيم الرجل أخاه

⁽۲) مصنف ابن ابی شیبہ میں حضرت عمر کے علاوہ چار حضرات صحابہ کے آثار منقول ہیں۔ (مصنف ابن اُبی هیبة: ۳۷۹/۳۷) جن میں نقل کیا گیا ہے کہ بید حضرات صف سے بچوں کو نکال دیتے تھے۔

اس نازک مسکہ میں یہ بات بھی غور طلب ہیکہ بچوں کے ساتھ ایسارو یہ اختیار کرنے میں مسلمانوں کے موجودہ احوال کے پیش نظر بڑے نقصان کا اندیشہ ہے، بسااوقات طبائع نرم ونازک ہونے کی وجہ سے بیرویہ نماز اور مسلمانوں سے دوری اور کراہت کا سبب بھی بن سکتا ہے؛ اس لئے اس سے پر ہیز کرنا چاہئے، بہر حال یہ تفصیل تو اس صورت میں تھی جب بئی برطوں کی صف میں کھڑے ہوکر نماز شروع کردیں؛ لیکن اگر ابھی نماز شروع نہیں ہوئی اور چند بچے بڑوں کی صف میں ہیں تو مسنون تر تیب اختیار کرنی چاہئے کہ بچوں کو نکال کران کی علیحدہ صف بڑوں کے پیچھے بنائی جائے اور اگر مستقل صف بنانے میں شرارت کریں یا بڑا کی علیحدہ صف بڑوں کے پیچھے بنائی جائے اور اگر مستقل صف بنانے میں شرارت کریں یا بڑا می علیحدہ صف بڑوں کے تیجھے بنائی جائے اور اگر مستقل صف بنانے میں شرارت کریں یا بڑا می مجمع ہونے کی وجہ سے گم ہوجانے کا اندیشہ ہوتو فقہاء نے دوسری تدبیر اور تر تیب اختیار فرمائی ہے۔ ہوں کی تفصیل آگے آرہی ہے۔

کالفاظ سے بات قائم کیا ہے، ایسا ممل کیوں کیا؟ اس کو بیجھنے سے پہلے حضرت عبداللہ بن مسعود کی فروہ دوایت (جس میں آپ کے نے بالغ عاقل کو اپنے قریب کھڑا ہونے کا حکم فرمایا ہے) کی مختصر تفصیل جان لینی چاہئے ، اس دوایت میں جس طرح بالغ اور بچوں کے درمیان صف بندی کی ترتیب قائم کی گئی ہے، اس طرح بالغ مردول کے درمیان بھی ترتیب کا حکم ہے، چنا نچے عقل وقہم اور علم عمل میں سب سے بلند حضرات کو امام کے قریب کھڑا ہونے کا حکم ہے، پھر جوان سے کم تر ہو، اس طرح نہ کورہ صفات میں کی زیادتی کی رعایت کے ساتھ صف بندی ہوئی چاہئے ، (بذل ۱۲۲۲/۳۱) اس اصولی بات کو سبحصنے کے بعد اصل واقعہ کی طرف آتے ہیں، نماز کے بعد حضر سابی بن کعب کے اپنے ممل کی وجب سیان فرمائی کہ نبی کریم گئی گئی کے اپنے اور علم وقبل میں دیگر لوگوں سے بلند ہونا خدید القدون قدر نبی کی کی کہا علی منصوص ہے، تو حضر سابی بن کعب نبی نبیا کی اسلسلہ بند ہو چا کا میں منصوص ہے، تو حضر سابی بن کعب نبیا کی اسلسلہ بند ہو چا کا میں منصوص ہے، تو حضر سابی بن کعب نبیا کی اسلسلہ بند ہو چا ہو ہو کا میں سیاس کی منصوص ہے، تو حضر سابی بن کا عب سیاس کی اور شنی میں منصوص ہے، تو حضر سابی بن کی بات ہو جاتا ؛ لیکن چوں کہ وقت علی من بند کی بناء ہو باتا ؛ لیکن چوں کہ وقت علی موجود ترک بارے میں جمع کم نہیں لگایا جاسکتا اور اس معیار کی بناء ہو باتا ؛ لیکن چوں کہ وقت علی موجود ترت بندی میں خوں کہ وقت علی موجود ترت بندی میں خواں کو اور نہ ہرا ہے کہ حکم کی میں ہو باتا اور نہ بندی کے وقت علی موجود تربی بندی میں خواں کو اور نہ ہرا ہے کہ حکم سے بھی ہے، اس لئے آگر صف بندی کے وقت علی موجود تربی بندی میں خواں کو امام کے پیچھے جگہ دینا بہتر ہے۔

بڑوں اور بچوں کے درمیان ترتیب میں بلوغت اور عدم بلوغت معیار ہے، جس کو ہر فر د جان سکتا ہے، اس لئے میر تبیب باقی ہے اور باقی رہے گی اور نماز سے قبل صف بندی کے وقت اس کی رعایت کرنی چاہئے اور بچوں کو بچھلی صف میں کر دینا چاہئے 'لیکن نماز کی حالت میں بچوں کو کھنچ کر دوسری صف میں کر دینے کے تعلق سے نقہاءامت کی عبارات میں کوئی تھم بندہ کی نظر سے نہیں گزرا۔

نمازمیں بچہ کے سامنے سے گزرنا

''شعور وتمیز' والے بچے کے سامنے سے نماز کی حالت میں گزرنا، بیش ہماری بحث کا حصر نہیں ہے؛ لیکن ہم تحریمیں جس حل اور فیصلہ کی طرف چل رہے ہیں اس میں اس جزئیہ سے تقویت ملے گی، شریعت نے نمازی کے احوال کی بہت رعایت کی ہے؛ چنانچے نمازی کے احوال کی بہت رعایت کی ہے؛ چنانچے نمازی کے سامنے سے گزرنے سے منع کیا گیا ہے، بخاری شریف میں روایت ہے کہ حضرت زید بن خالد نے ابوجہیم سے بیمسکلہ معلوم کرنے کے لئے بھیجا کہ نمازی کے سامنے سے گزرنے والے کے سلسلہ میں رسول الله بھیگئے سے کیا سنا ہے، توابوجہیم نے نبی بھیگئی کا بیار شاذقال فرمایا:

"لو يعلم المار بين يدي المصلي ماذا عليه لكان ان يقف

اربعين خيراً له من أن يمر بين يديه" (١)

''اگرنمازی کے سامنے سے گزرنے والا بیرجان لے کہ اس پر کیا گناہ ہوتا ہے تو اس کا یونہی چالیس سال تشہر نا نمازی کے سامنے سے گزرنے سے بہتر ہے''

اس روایت میں ''المصلیٰ'' کا لفظ ہے، جو اپنے معنیٰ میں بالغ نمازی اور شعور مند نابالغ نمازی سب کوشامل ہے، لہذا جس طرح بالغ نمازی کے سامنے گزرنا ناجائز ہے، اسی طرح بلاضر ورت اس بچ کے سامنے سے گزرنا ناجائز ہے، اور اس کی ایک وجہ یہ بھی ہے جیسا کہ ہم عرض کر چکے ہیں کہ بچہ کی عبادات شریعت کی نگاہ میں درست ہے، لہذا اس کے ساتھ وہی معاملہ ہونا چاہئے جو بالغ نمازی کے ساتھ ہوتا ہے۔ (۲) اور اگر بچے شعور مندنہیں ہے نماز

⁽۱) بخاری، باب اثم المار بین یدی المصلی: ۱/۳۷

⁽۲) بعض فقہی عبارات میں بچہ کے سامنے سے گزرنے کی اجازت ہے، اس سلسلہ میں یہ بات بطور خاص ملاحظہ فرما کیں کہ بیا جازت صرف بچوں کے تعلق ہی سے نہیں ہے؛ بلکہ بالغ نمازی کے سلسلہ میں بھی ملاحظہ فرما کیں کہ بیا جازت صرف بچوں کے تعلق ہی سے نہیں ہے، چائے فقہی کتب میں صراحت موجود ہے کہ بچیلی صف میں جگہ نہ ہواور آگے کی کسی صف میں گزر نے والا گئہگار گئجائش ہوتو نمازی کے سامنے سے گزر کراس خلاء کو پُر کرسکتا ہے اور اس صورت میں گزرنے والا گئہگار بھی نہیں ہوگا۔ (شامی: ۱۸ - ۵۵) دار الفکر، مراقی الفلاح: کا ا، فیاوی دار العلوم: ۳۵ میں میں میں اس میں کا بھی نہیں ہوگا۔ (شامی: ۱۸ - ۵۵)

کی حالت میں ادھرادھر دیکھتا ہے اور کھیاتا ہے تو ایسے بچے کے سامنے سے گزرنے میں کوئی حرج نہیں ہے؛ کیوں کہ یہاں نماز کا تحقق ہی نہیں ہے۔

ايذاءمصلين اورعلامه رافعي كافتوى

علت نانی کی تد بیراورحل سے پہلے چند ضروری مسائل کی طویل بحث سے یہ واضح ہوگیا کہ ایک سے زائد بچول کے لئے بالغ مردول کے بیچھے علیحدہ صف بنانا مسنون ہے؛ لیکن اپنے اردگرد کے ماحول کود کھے کرہم کہہ سکتے ہیں کہ موجودہ دور میں شاید ہی کوئی علاقہ یا سوسائٹ ہو جہال بچسلیقہ منداور تربیت یافتہ ہول، کہ علیحدہ صف میں باادب اور سجیدہ کھڑے رہیں، ہمارا ماحول تو یہ ہے کہ چند بچے جمع ہو جائیں تو اپنی اور بسا اوقات بالغ نمازیوں کی بھی نماز فاسد کر دیتے ہیں، آپس میں ادھر اُدھر دھکا کی شور وغل اور مسجد کی حرمت خوب پامال کرتے ہیں، نمازیوں کو ایڈ اور سے بچول کو متجد لانے سے منع کیا گیا۔ اب ہمارے سامنے دوصور تیں ہیں:

ا۔ بچوں کومسجد آنے سے روک دیا جائے ،اس صورت میں موجودہ معاشرہ کے حالات کے تناظر میں جونتائج برآ مد ہوں گےوہ صاحب عقل وشعور پر پوشیدہ نہیں ہیں۔

۔ بچوں کو مسجد لایا جایا، نماز اور اس کے متعلقات سکھائے جائیں، اور ان کے سبب نماز یوں کو جوایذ اء ہوتی ہے، اس کاحل تلاش کیا جائے، چنانچے علامہ رافعی علیہ الرحمہ نے حل پیش فر مایا ہے کہ اب بچوں کی علیحدہ صف نہیں بنائی جائے گی؛ بلکہ بچوں کو مردوں کے درمیان انہیں کی صفوں میں کھڑا کیا جائے، مزید بہتر ہے کہ ولی خودا پنے ساتھ بچے کو صفوں کے کنارے پر کھڑا کرے، اس تدبیر کی وجہ سے بچوں کو شرارت کرنے کا موقع نہیں ملے گا، اورنسل نوکی صبح آبیاری ممکن ہوسکے گی، چنانچے علامہ رافعی نے اس برفتو کی دیا ہے، لکھتے ہیں:

⁼ محمود الفتاوی: ۳۸۹/۲) لبندا نمازی کے سامنے سے گزرنے کی اجازت ہویا نہ ہو، دونوں صورتوں میں بالغ اور باشعور بچدا یک ہی کھم رکھتے ہیں اور احترام صلاۃ کا نقاضہ بھی یہی ہے۔

"ربسما يتعين في زماننا ادخال الصبيان في صفوف الرجال لان السعهود منهم اذا اجتمع صبيان فاكثر تبطل صلاة بعضهم ببعض، وربسا تعدى ضررهم الى فساد الرجال" (۱)
"بسااوقات بهارے زمانه میں بچول کومردول کی صفول میں داخل کرنامتعین ہوجا تا ہے؛ اس لئے کہ بیرتج بہ ہے کہ جب دو بیجیا اس سے زیادہ اکشے ہول، توایک کی وجہ سے دوسرے کی نماز باطل ہوجاتی ہے، اور بسا اوقات ان کا ضررمردول کی نماز فاسد کرنے تک متعدی ہوتا ہے۔"

موجودہ معاشرہ اور ماحول کے پیش نظریہ حل اور تدبیر مناسب ہے، یہ تدبیر اختیار کر کے بچوں کو شرارت سے روکا جاسکتا ہے، اس صورت میں چند باتیں گذشتہ بحثوں کی روشنی میں ملحوظ رکھنی چاہئے:

- ۲- بچوں کوصف اول میں امام سے متصل کھڑا نہیں کرنا چاہئے چوں کہ وہ جگہ اپنی مصالح
 کی روشنی میں بالغ حضرات کے لئے ہے اوران میں بھی علماء اور حفاظ کے لئے ہے ؛
 تا کہ ضرورت کے وقت امام کولقمہ دیں کیس اور خلیفہ بن سکیں۔
- ۳- علامہ رافعی گافتوی ایک تدبیر ہے جوبقد رضرورت ہے، اولیاء بچوں کونماز اور مسجد کی عظمت سکھائیں، تربیت کے بعد جب محسوں ہو کہ بچے اب شرارت کر کے نمازیوں کی تعلیف اور مسجد کی ہے جرمتی نہیں کریں گے تواصل مسنون تر تیب پر ہی عمل کریں، لین بچوں کی مستقل علیحہ وصف بنائیں۔
- ۳ امام سجد کو جا ہے کہ صف بندی کے وقت پابندی سے اعلان کر کے اس تدبیر پرعمل

⁽۱) تقریرات رافعی:۱/۳۷

کرائیں اس سے ماحول میں بیداری اورمسئلہ کی سمجھ پیدا ہوگی۔ پین میں دور سے ماحول میں بیداری اورمسئلہ کی سمجھ پیدا ہوگی۔

متأخرین حنفنیہ کےعلاوہ امام مالک اور بعض شوافع کی بھی یہی رائے ہے:

" يقف كل صبي بين رجلين ليتعلموا منهم الصلاة" (1) "بر بيدوم رول كن يجميل كرا ابو؛ تاكمان عينماز كيمين "

ہر چیروم دول ہے چا کہ ان مقر انہو: تا کہ ان سے ممار چھے ۔ بر میں میں میں میں ان میں ان کا میں ان کا کہ ان کے ساتھ کا میں کا میں کا میں کا میں کا کہ ان کے کا کہ کا کہ ک

موجودہ دور کے اصحاب افتاء نے بھی علامہ رافعیؓ کی رائے کو پیند فرمایا ہے، اور

تصویب فرمائی ہے، حضرت مفتی محر تقی عثانی مرطلہ العالی فرماتے ہیں:

''اب مفتی بہ قول میہ ہے کہ بچوں کو ہیچھے کھڑے نہ کریں، ورنہ وہ بہت شرارت کرتے ہیں، لہذاان کوصفوں میں دائیں بائیں کھڑا کیا جائے؛ تا کہ وہ شرارت کر کے نماز خراب نہ کریں، علامہ رافعیؓ نے بہی فتو کی دیاہے''(۲)

حضرت مفتى رشيدا حمرصاحب عليه الرحمة تحريفر ماتے ہيں:

''اگر نابالغ لڑ کے زیادہ ہوں تو ان کو بیچھے کھڑا کرنامسخب ہے واجب نہیں، مگراس زمانہ میں لڑکوں کومردوں کی صفوف ہی میں کھڑا کرنا چاہئے؛ کیوں کہ دویا زیادہ لڑکے ایک جگہ جمع ہونے سے اپنی نماز خراب کرتے ہیں؛ بلکہ بالغین کی نماز میں بھی خلل پیدا کرتے ہیں'' (۳)

حضرت مولا نامحد يوسف لدهيانوي تخريركرت بين:

''جو بچے بالکل کم عمر ہوں ان کوتو مسجد میں لانا ہی جائز نہیں، نابالغ بچوں کے بارے میں اصل حکم تو یہی ہے کہ ان کی الگ صف بالغ

⁽۱) الميزان للشعراني بحواله الدر المنضود: ٢/١٩١

⁽۲) انعام البارى: ۵۹۱/۳

⁽۳) احسن الفتاوي:۳۸۰/۳

مردوں کی صف سے پیچھے ہو؛ لیکن آج کل بیج جمع ہوکرزیادہ اورهم مچاتے ہیں؛ اس لئے مناسب یہی ہے کہ بچوں کوان کے اعز ہ اپنے برابر کھڑ اکرلیا کریں، بچوں کو سمجھانا چاہئے اور پیار ومحبت سے ان کو نماز میں کھڑ ہے ہونے کا طریقہ بتانا چاہئے، بچوں کوڈانت ڈپٹ سے چنداں فائدہ نہیں'(1)

مولا ناخالدسيف الله رحماني مدخله لكھتے ہيں:

'' پہلے مردوں کی صف لگا ئیں پھران کے پیچھے بچوں کی ،اس کے بعد نماز پڑھائے؛ لیکن می ماس وقت ہے جب بیچ نابالغ اور ذی شعور ہوں اور نماز کے درمیان شور وشغب نہ کرتے ہوں ،اگر بیچ چھوٹے ہوں اور شور کرتے ہوں تو انہیں بڑوں کی صف میں شامل کر لینا چاہئے''(۲)

مفتی محرسلمان منصور بوری لکھتے ہیں:

''موجودہ معاشرہ کو دیکھتے ہوئے باشعور بچوں کو مسجد میں لانا مصلحت کے مطابق ہے لیکن میضروری ہے کہ ان بچوں کی پوری گرانی کی جائے اور انہیں شرارت اور کھیل کود سے روکنے کی تدبیریں اپنائی جائیں، مثلاً: بچوں کوایک جلہ کھڑا کرنے کی بجائے متعدد حصوں میں متعدد صفول کے کنارہ پر کھڑا کر دیا جائے''(س)

ولی اورسر پرست کی ذمه داری

"مروا صبيانكم" والى روايت ميس بيربات بهى قابل غور ب كه شريعت في اولياء

⁽۱) آپ کے مسائل اوران کاحل:۲۲۲۲

⁽۲) كتاب الفتاوى:۲۲۲/۲۲

⁽٣) كتاب النوازل:١٩٠٠م

اورسر پرستوں کو حکم دیا ہے کہا ہے بچوں کونماز اوراس کے متعلقات سکھا ئیں ،اس روایت میں بچہ کو خطاب نہیں ہے، اور اہل اصول نے بچہ کو خطاب نہیں ہے، اور اہل اصول نے قاعدہ ککھا ہے:

"الأمر بالامر بالشئي ليس امرا بذلك الشئي" (1) "ليعنى سى شخص كوامر كرنے كاحكم كرنا بير براہ راست اس شخص كوامر نہيں ہے"۔

مثلاً: زیدکوهکم دیاجائے کہ وہ بکرکو مدرسہ جانے کا حکم کرے، تو بکراول شخص کی طرف سے مامور نہ ہوگا؛ بلکہ زید مامور کی طرف سے مامور ہوگا، لہذا یہ بچہ اولیاء کی طرف سے مامور ہوگا، اور اولیاء شریعت کے مامور ہول گے، اور چونکہ یہ حکم واجب درجہ کا ہے؛ اس لئے اولیاء کی ذمہ داری ہے کہ خود ہی بچول کونماز کے لئے مسجد لائیں اور اپنی گرانی میں اپنے پاس کھڑا کرکے نماز ادا کروائیں، علامہ رافعی کے مذکورہ فتو کی کے بعد اولیاء پر مزید ذمہ داری ثابت ہو جاتی ہے:

ا۔ مدیث کی وجہ سے اولیاء پر بچوں کونماز وغیرہ سکھا ناوا جب ہے۔

علامدرافی کے مذکورہ علی پیش کرنے کے بعداولیاء پرلازم ہے کہ جب بچوں کواپنے ساتھ مسجد لائیں تواپنے برابر میں دائیں بائیں کنارہ پر کھڑا کریں؛ تاکہ ان کے ڈر اورخوف کی وجہ سے بچسنجیدگی کا مظاہرہ کریں، اور نمازیوں کے لئے ایذاء کا سبب نہیں، اور ولی بچے کی شرارت پر تادیب کرے اور سمجھائے، اس کی تائیداس بات نہیں، اور ولی بچے کی شرارت برتادیب کرے اور سمجھائے، اس کی تائیداس بات سے بھی ہوتی ہے کہ حضرت عمر کھا ہے دورخلافت میں امیر المؤمنین ہونے کی وجہ سے عالم اسلام کے مسلمانوں کے سر پرست اور ان پر ولایت عامہ کاحق رکھتے تو درہ سے مارا کرتے ہوئے دیکھتے تو درہ سے مارا کرتے تھے، علامہ ابن کشر نے کھتے ہوئے یا بے حرمتی کرتے ہوئے دیکھتے تو درہ سے مارا کرتے تھے، علامہ ابن کشر نے کھتا ہے:

_۲

⁽۱) البحر المحيط في أصول الفقه: ٣٢٥/٣

"وقـد كان عمر بن الخطاب رضي الله عنه اذا رأي صبيانا

يلعبون في المسجد، ضربهم بالمخفقة" (١)

ہماراخیال ہے کہ ولی گاگرانی میں بچے نمازاداکریں گے اور سیکھیں گے تو نمازی بھی محفوظ رہیں گے اور مسجد بھی بے حرمتی سے محفوظ رہے گا،اگر بیصورت اختیار کی جائے تو شعور والے بچوں کو مسجد لانے میں حنفیہ کے نزدیک جو کراہت تنزیبی تھی وہ بھی باتی نہیں رہے گا، یہاں بیہ بات بھی قابل توجہ ہے کہ مسجد لانے سے پہلے ہی بچوں کو نماز کی اہمیت اور مسجد کی عظمت سے متعلق امور سکھانے چاہئے، اس کے بعد ہی ان کو اولیاء مسجد لائیں اور اپنے برابر میں کھڑا کرکے اپنی گرانی میں نماز ادا کروائیں؛ لیکن کسی بھی ولی کے لئے اپنی روز مرہ کی کاروباری ودیگر مصروفیات کی وجہ سے نئے وقت نماز وں میں بچوں کو اپنے ساتھ مسجد لانا مشکل کاروباری ودیگر مصروفیات کی وجہ سے نئے وقت نماز وں میں بچوں کو اپنے ساتھ مسجد لانا مشکل کے اس لئے جب موقع ہوا ہے ساتھ لائیں اور موقع نہ ہوتو گھر ہی میں ان سے نماز ادا کر وائیں، مسلسل تربیت کے بعد جب اطمینان ہوجائے تو بچ خود بھی مسجد آکر نماز ادا کر سکتے کروائیں، مسلسل تربیت کے بعد جب اطمینان ہوجائے تو بچ خود بھی مسجد آکر نماز ادا کر سکتے ہیں۔

علامدرافعی نے یہی بات کہی ہے وہ لکھتے ہیں:

" فاذا كانوا مميزين ويعظمون المساجد بتعلم من وليهم

فلا كراهة في دخولهم" (٢)

'' جب بچمیتز ہوں اور اپنے ولی سے سکھ کرمسجد کی تعظیم کریں، تو

ان کولانے میں کراہت نہیں ہے'۔

ا محه فکرید:

بیطویل تحریر بچوں کے مسجد آنے کے سلسلہ میں ہے؛ لیکن موجود دور کالمحرُ فکریہ ہے کہ یومیہ نمازوں مین بچے دیکھنے ہی نہیں ملتے ،ایک ہفتہ میں نماز جمعہ میں بچے آتے ہیں توادھم

⁽۱) تفسیرابن کثیر:۳۸۹/۳

⁽۲) تقریرات رافعی:۱۸۲۸

عیاتے ہیں، اولیاء اور اہل مسجد کو اس کی فکر نہیں ہوتی کہ ان کی تعلیم کی جائے، ادب سکھایا جائے، محبت اور نرمی سے نماز اور مسجد کی عظمت بتائی جائے، اس کے برعس پچھ حضرات بچوں کے ساتھ غیر مہذب، غیرا خلاقی رویہ اختیار کرتے ہیں، بچاس فدر شور نہیں کرتے جتنا ڈانٹنے والا کرتا ہے، اس پرغور کرنے کی ضرورت ہے، لوگوں کو چاہئے کہ بچوں کے اولیاء سے رابطہ قائم کر کے محبت اور ہمدر دی کے جذبہ کے ساتھ ان امور کی طرف توجہ دلائیں کہ آپ حضرات اپنے بہوں کو نماز اور مسجد کی عظمت کی تعلیم دیں اور اپنے ساتھ بچوں کو مسجد لائیں، الله تعالی ہم سب کی حفاظت فرمائے اور ہماری نسلوں کو بنے وقتہ نمازی بنائے، اور بچوں کے ساتھ اسلامی رویہ اختیار کرنے کی تو فتی عطافر مائے۔

خلاصة كلام

اس طویل تحریر میں ہر طرح سے چھان پھٹک کی گئی ہیں،اور مسئلہ تقح کیا گیا ہے، فضل باری تعالیٰ سے جوحاصل ہوا ہے، ترتیب وار لکھا جاتا ہے:

- ا۔ بچہ کی ابتدائی عمر ہی سے تربیت پر زور دینے کی ضرورت ہے، خصوصاً نماز پر توجہ کی ابتدائی عمر ہی سے تربیت پر زور دینے کی ضرورت ہے، خصاری شریف میں روایت ہے: رسول الله ﷺ نے نے ارشاد فرمایا: ہر بچہ فطرت اسلام پر بیدا ہوتا ہے؛ لیکن اس کے ماں باپ اپنی تربیت سے اس کو یہودی، نصرانی یا مجوسی بنادیتے ہیں۔
 - ۲۔ بے شعوراور جنون زدہ بچوں کو سجد میں لا ناجائز نہیں ہے۔
- س۔ جب بچشعور والا ہوجائے سات سال سے پہلے یا بعد میں،اس کونماز کی اہمیت اور مسجد کی عظمت سکھا کرمسجد لا ناچاہئے۔
 - ہ ۔ نماز کے ساتھ پاکی وغیرہ کے مسائل بھی سکھانے چاہئیں۔
 - ۵۔ شعور والی بچیوں کو ماں گھر ہی میں نماز سکھائے۔
- ۲۔ علامہ رافعی کے فتو کی کی وجہ سے بچوں کی علیحدہ صف نہ بنائی جائے؛ بلکہ بڑوں کی صف ہی میں ولی دائیں بائیں صف کے کنارہ پراپنے پاس لے کر کھڑا ہو؛ تاکہ نمازیوں کو تکلیف نہ ہو، سلسل تربیت کے بعد بچوں کی طرف سے اطمینان ہوجائے کہ بچے شرارت نہیں کریں گے تو مردوں کے پیچے بچوں کی علیحدہ صف بنا کر مسنون ترتیب قائم کر لینا جا ہے۔
 - دی شعور بچینمازی کے سامنے سے بلاضرورت گزرنا جائز نہیں ہے۔
- ۸۔ شرارت کرنے کی وجہ سے بچوں کو جھڑ کنا، گالیاں دینا مناسب نہیں ہے، ستقبل میں

(نماز کے لئے بچوں کومسجد میں لانے کا شرعی حکم)

اس کے خطرناک نتائج برآ مدہوسکتے ہیں۔

9۔ ارکان کی رعایت کے ساتھ نماز پڑھنے والے بچے کی عبادت درست ہے؛ اس کئے نماز کی حالت میں ادھراُ دھر کرنا اور صف سے تھینچ کر باہر کر دینا فساد نماز کا ذریعہ ہو سکتا ہے، اس سے پر ہیز کیا جائے۔

نوٹ: روایات اور عبارات کی روشنی میں جو مناسب اور حق معلوم ہوا بندہ نے تحریر کر دیا، قارئین کرام سے درخواست ہے کہا گرکہیں کسی بھی طرح کی غلطی پر مطلع ہوں، براہ کرم بندہ کوتوجہ دلائیں،احسان ہوگا۔

سعيدالظفر (مفتى روضة العلوم ٹانڈه)

مؤرخه:۴۸رجمادیالاً خری ۴۳۹ه مطابق:۲۰رفروری ۲۰۱۸ء

مآخذ ومراجع

	قرآن کریم	_1
محمه بن اساعیل البخاری ، پاسرندیم ایند سمپنی دیوبند	بخاری شریف	_٢
محمه بن عيسلي ٩ ١٤ هـ، ياسرنديم ايند شميني ديوبند	تر مذی شریف	٣
ابوعبدالرخمن احمد بن شعيب النسائي ٣٠٣ﻫ، ياسر	نسائی شریف	٦۴
نديم اينژ کمپنی د يو بند		
عبدالرزاق الصنعانى ٢١١ ه مكتبه مؤسسة الرسالة	المصنف لعبدالرزاق	_۵
ابوعبداللهالحاكم ٥٠٠٩ ھ، دارالكتب	مشدرك حائم	_4
سليمان بن احمد بن الوب الطبر اني ٢٠ ٣١ هدارالكتب	المعجم الكبيرللطمراني	_4
سليمان بن احمد بن الوب الطبر اني ٢٠ ٣١ هدارالكتب	المعجم الاوسطللطبراني	_^
ينخ خليل احمد ٢ ١٣٣٢ هـ دارالبشائر الاسلاميه	بذل الحجو د	_9
ابوالعلامحمة عبدالرحمن بن عبدالرحيم المبار كفوري ١٣٥٣ه	تحفة الاحوذي	_1+
ابو داؤر سليمان بن الاشعث الاز دي٧٥ كاه، مكتبه دار	ابودا ؤدشريف	_11
السلام سهار نپور		
مسلم بن الحجاج النيسا پوري ٢٦١ه، ياسر نديم ايند سمپني	مسلم تنريف	_11
	د يو بند	
احمد بن على بن حجر العسقلا ني ٨٥٢ ھ	فتخ البارى	-اس
ابوعبدالله محمربن احمدالقرطبي اسراح	تفسير قرطبي	-۱۳

(نماز کے لئے بچوں کومسجد میں لانے کا شرعی حکم)

10 ابن ماجه شریف ابن ماجهه ابوعبد الله محمد بن يزيد القزويني ٣٧٢ه، ياسرنديم اينڈ کمپنی ديوبند ابوالفضل احمد بن على بن حجر العسقلاني ٨٥٢هـ، ١٦۔ تقريب التھذيب مؤسسة الإيماني سليمان بن احمد بن ايوب الطبر اني ١٠ ١٠ صور مندالشامیین للطیرانی جمال الدين ابومجمة عبدالله الزيلعي ٦٢ ٢ هـ ۱۸_ نصب الرابه ابوالحن نورالدين على بن بكراهيثمي ٧٠٨ ه 9_{ا-} مجمع الزوائد ابوعبداللهاحربن حنبل اسهم هوئسسة الرسالة ۲۰۔ منداحدین نبل ۲۱ سيراعلام النبلاء سمس الدين ابوعبدالله محمد بن احمد الذهبي ۴۸ کھ ۲۲_ نو وی علی انمسلم ابوز کریامحی الدین النووی ۲۷۲ هه، پاسر دیوبند احمر بن اساعيل الطحطا وي ١٢٣١ هـ ، دارا لكتاب ديوبند ۲۳_ حاشية الطحطاوي ۲۴_ نیلالاوطار محربن على بن محرالشو کانی، دارالحدیث على بن سلطان القارى ١٠ ا ١٠ هـ ، فيصل ديوبند ۲۵۔ مرقات المفاتیح الدكتوروهيه الزحيلي ،مكتبها نثر فيه ديوبند ٢٦_ الفقه الإسلامي وادلته شيخ محدامين الشهير عابدين، كوئشه يا كستان ۷۷۔ شامی ۲۸ الفقه على مداهب الاربعه عبدالرحمن بن محموض الجزيري زين الدين بن ابراهيم ابن نجيم مصري٠٩٥ه، ۲۹_ الإشاه والنظائر ادارة القرآن يا كستان ابوبكر عبدالله بن محمد بن ابي شيبه ٢٣٥ ه ٣٠- المصنف لا بن الى شيبه ابوڅمر بدرالدین العینی ۸۵۵ ه مکتبه اشر فیه دیوبند اس۔ البنابہ جماعت علماء، باكستان ۳۲_ ہندیہ ۳۳_ المثقىٰ شرح مؤطا سليمان بن خلف بن محمر ٢ ٧ ه

۷.

محمر بن عبدالله الخطيب التبريزي ٢٨١، ياسرنديم يوبند ہے۔ مشکوہ نثریف محمر بن رشيد الحفي الرافعي ،كوئية يا كستان ۳۵۔ تقریرات رافعی بدرالدین العینی ۸۵۵ھ داراحیاءالتراث ٣٦_ عمدة القاري علامها بن تجيم مصري ١٥٠٠ ه، پاکستان ٣٤_ البحرالرائق ۳۸_ در مختار علاءالدين،زكرياديو بند شخ ابراہیم الحلبی ، زکریا دیوبند وس عنية المستملي مولا نارشیداحر گنگویی، کتب خانه عزیزید د ہلی ۴۰ الكوكب الدرى سيداحمه بن مجمد الحمو ي المصري، دارالقرآن يا كستان الهمه حموى على الإشباه احمد بن الحسين بن على البيطقي ٢٥٨ هـ، دار الحديث ، ۴۲ - السنن الكبرى للبيهقي ٣٣ - البحرالحيط في اصول الفقه ابوعبدالله بدرالدين الزركشي ٩٣ ٧٥ه ، دارالكتب عماد الدين ابوالفداء دمشقى ١٢ ٧ هـ، دار الاشاعت ۴۶۰ - تفسیرابن کثیر د لو بند 6م. تخفة الأمعى مفتى سعيداحمه يالنپورى، مكتبه مجاز، ديوبند مفتى تقى عثاني، مكتبه الحراءكراجي ۲۳ انعام الباري مفتی رشیداحرصاحب، دیوبند سے احسن الفتاوی قطب الدين خال دہلوي، اشر في بکڈ پودیو بند ۴۸_ مظاہر حق جدید وم. آپ کے مسائل اوران کاحل مولانالوسف صاحب، دیوبند مفتی محرسلمان صاحب، مکتبه فرید د ہلی ۵۰ كتاب النوازل مفتیءزیزالرخمن دیوبندی، دیوبند حضرت مولا نارشیداحر گنگوہی ، کا ندھلہ ۵۲_ با قیات فناوی رشید به محمد بن مکرم بن علی اا کھ، بیروت ۵۳ لسان العرب

۵۴ الدرالمنضو د مولا ناعاقل صاحب، مكتبه الشيخ سهار نپور

۵۵ فيروز اللغات مولانا فيروز الدين دارالكتاب ديوبند

۵۷ الجرح والتعديل ابوجم عبد الرحمن بن محمد ۳۲۷ هدائرة المعارف، حيدرآباد

ے ۵۔ الضعفاء والمتر وکین ابوعبدالرخمن احدنسائی ۳۰۳ ھ، دارالوعی حلب

۵۸ القاموس الوحيد مولا ناوحيد الزمال كيرا نويٌ حسينيه ديوبند

۵۹ شعب الإيمان احمر بن الحسين بن على ابوبكر ۴۵۸ هـ، مكتبه الرشد للنشر

۲۰ کتاب الفتاوی مولانا خالدسیف الله رحمانی ، نعیمیه دیوبند

١١ - الكامل في ضعفاء الرجال ابواحمد بن عدى الجرجاني ٣٦٥، الكتب العلمية

۲۲- محمودالفتاوی حضرت مفتی احمد خانپوری، جامعه علوم القرآن، جمبوسر،

۱۱ دوه مصادق گجرات

تعارف مرتب

نام : سعيدالظفر

ولديت : محمصديق صاحب سهيل انصارى

پيدائش : ٹنڈوله ٹانڈه،رام پور(يوپي)

ابتدائی تعلیم : دارالعلوم ٹانڈہ

فراغت : دارالعلوم د يو بند ۲۰۰۶ء

يحميل افتاء : دارالعلوم ديو بند ٢٠٠٠ ء

تدريس : معين مدرسدارالعلوم ديوبند

: دارالعلوم حيدرآباد

: جامعهاشر فيهروضة العلوم ٹانڈه

مطبوعه كتابين : ﴿عظمت صحابه ☆ مولانا عاقل حسامي ☆عنسل-احكام ومسائل ☆

روزه - احكام ومسائل الماذان وا قامت كا شرعى طريقه الله رسول الله

ﷺ کے چندارشادات اللہ کلدسة نعت اللہ نماز کے لئے بچول کومسجد

میں لانے کا شرعی حکم

غیرمطبوعه کتابیں : ۱۲ اسمائے حسنی، اصرف، اسلام کے منحرف فرقے اوران کی بیاری کا

علاج الطائف علمائے دیوبند اللہ علمائے رام پور کا دوسوسال پرانا

ایک فتوی ادرس نظامی کی تدریس کا طریقه ادب اردو ای قاری

طيب صاحب عليه الرحمه 🖈 حشرت شاه ابرار الحقٌ صاحب كا طريقهُ

اصلاح وتزكيه (كمتوبات كے آئينه ميں) 🖈 جانور ذرج كرنے كا

طريقه لأحج وعمره

محبّ عزیز مولا نا مفتی سعید الظفر قاسی - بارک الله فی حیاته وجهوده - جذبة حقیق کے حامل فاضل نو جوان ہیں، مطالعہ کا اچھا ذوق رکھتے ہیں، موضوع کے تمام پہلوں کا مطالعہ کرتے قلم اٹھاتے ہیں اور ان سے مجھے جیسوں کو بڑی توقعات ہیں، انہوں نے نماز کیلئے بچوں کو مبحد میں لانے کا شرعی حکم جیسے اہم اور زاموش کردہ موضوع پر قلم اٹھایا ہے اور اس کے تقریبا تمام ذیلی مباحث کہ بچہ کسے کہتے ہیں؟ کس عمر کا بچہ باشعور اور کس عمر کا بے شعور تمجھا جائے؟، نماز کی تاکید کسے کہتے ہیں؟ کس عمر کا بچہ باشعور اور کس عمر کا بے شعور تمجھا جائے؟ متاز کی تاکید کسے کہتے ہیں؟ سوائر کی جائے کے مارے میں کیا طرز عمل کسے تھا؟ اور اس جیسے دیگر مسائل پر مدلل گفتگو کی ہے اور جو پچھ کھا ہے، متند حوالوں کی رفتی میں کھا ہے، خدا کرے کہ ان کی اس کا وش کو قبول عام حاصل ہو اور امت کیلئے نفع کا ذریعہ ہے۔

فقيه العصر حضرت مولانا خالد سيف الله رحماني دامت بركاتهم

زیر نظر کتاب " نماز کے لئے بچول کو معجد میں لانے کا شرع تھم' ایک علمی اوراصلاحی کتاب ہے، جومولا نامفتی سعید الظفر قاسمی زیدعلمہ وفضلہ کی تصنیف اِطیف ہے، آپ ایک نو جوان عالم دین ہیں، صاف سخر اعلمی ذوق رکھتے ہیں، مسائل کی تہہ تک پہو نچنے کی سنجیدہ کوشش کرتے ہیں، اسی کے ساتھ حالات زمانہ پر بھی آپ کی نگاہ رہتی ہے، جوایک ذمہ دار مفتی کے لئے لازم ہے۔

حضرت مولا نامفتي محمر جمال الدين صاحب قاسمي دامت بركاتهم